

ADVERTISING PRODUCT TELEVISION
'రాజముద్ర' తెలుగు దినపత్రికలో ప్రకటనల కోసం సంప్రదించగలరు
సెల్ : 9182 474 575

www.rajamudranews.com
రాజముద్ర
 ప్రతి అక్షరం - ప్రజల కోసం తెలుగు దిన పత్రిక
AKSHARA RAJAMUDHRA RNI No: TELTEL/2024/86684

ఐలేకరులు కావలెను
 'రాజముద్ర' తెలుగు దినపత్రికలో పని చేయుటకు జిల్లాలు మరియు మండలాల వారీగా లిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట సూక్ష్మి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవకాశం పలుకుతోంది.
సంప్రదించాల్సిన చిరునామా..
సెల్ : 9182 474 575

మేడ్చల్-మల్కాజ్గిరి మంగళవారం 24.03.2026 సంపుటి: 3 సంచిక: 52 పేజీలు: 8 వెల: 2/-
 MEDCHAL-MALKAJGIRI TUESDAY 24.03.2026 VOLUME: 3 ISSUE: 52 PAGES: 8 COST: 2/-



పశ్చిమాసియా సంక్షోభం.. భారత్ కు సవాళ్లు

- యుద్ధ ప్రభావం దేశ ఆర్థిక వ్యవస్థపై తీవ్రంగా పడే అవకాశం
 - గల్ఫ్ లో భారతీయుల భద్రతకు కట్టుబట్టమైన చర్యలు
 - ఇంధన సరఫరా, నిల్వలపై కేంద్రం అప్రమత్తం
 - లోక్ సభలో ప్రధాని మోదీ
- పశ్చిమాసియాలో కొనసాగుతున్న యుద్ధ పరిస్థితులు ఆందోళనకరంగా ఉన్నాయని ప్రధాన మంత్రి నరేంద్ర మోదీ తెలిపారు. లోక్ సభలో మాట్లాడిన ఆయన, మూడు వారాలుగా కొనసాగుతున్న ఈ యుద్ధం భారత్ కు ఎన్నో సవాళ్లు విసురుతోందని చెప్పారు. భారత్ ఇంధన అవసరాల కోసం పశ్చిమాసియా నుంచే వస్తుందని, యుద్ధం ప్రభావం ప్రజల జీవనంపై కూడా పడుతోందని పేర్కొన్నారు.

మోదీ రాజీపడ్డారు

పార్లమెంటులో చర్చకు రావడం లేదు: రాహుల్
 పశ్చిమాసియాలో పరిస్థితిపై నరేంద్ర మోదీ లోక్ సభలో చేసిన ప్రసంగంపై కాంగ్రెస్ అగ్రనేత రాహుల్ గాంధీ స్పందించారు. ప్రధాని తన ప్రసంగంలో ఎక్కడా కూడా అమెరికా పేరును ప్రస్తావించలేదని, నూటికి నూరు శాతం ఆయన అధ్యక్షుడు డొనాల్డ్ ట్రంప్ కంట్రోల్ లో ఉన్నారని విమర్శించారు.

మూసీ ప్రక్షాళన.. సామాన్యుడికి భరోసా!

ఎవరికీ నష్టం జరగదు.. సీఎం హామీ
 మెరుగైన వసతులతో పునరావాసం • కాలుష్య రహిత నగరమే లక్ష్యం
 భాగ్యనగరానికి పూర్వవైభవం • ముఖ్యమంత్రి రేవంత్ రెడ్డి




మూసీ ప్రక్షాళన ప్రాజెక్టు వల్ల పరిపాహక ప్రాంత ప్రజలెవరూ నిరాశ్రయులు కారని ముఖ్యమంత్రి రేవంత్ రెడ్డి శాసనసమందలి సాక్షిగా భరోసా ఇచ్చారు. ఏ ఒక్కరికీ నష్టం జరగకుండా వారందరికీ ప్రభుత్వం మెరుగైన వసతులతో కూడిన పునరావాసం కల్పిస్తుందని ఆయన స్పష్టం చేశారు. మండలిలో సభ్యులు లేవనెత్తిన ప్రశ్నలకు సమాధానమిస్తూ మూసీ ప్రజలను ఆదుకునే పూర్తి బాధ్యతను ప్రభుత్వమే తీసుకుంటుందని హామీ ఇచ్చారు. ఈ ప్రాజెక్టు ప్రణాళికలను క్లుప్తంగా పరిశీలించి ప్రజలకు మేలు చేసే సలహాలు సూచనలు ఇస్తే ప్రభుత్వం వాటిని తప్పనిసరిగా అమలు చేస్తుందని వివరించారు. రాష్ట్ర సమగ్రాభివృద్ధి కోసం ఉద్దేశించిన తెలంగాణ రైజింగ్ 2047 దార్శనికతను ఈ సందర్భంగా ఆయన సభ ముందు ఉంచారు.



బడ్జెట్ లో కోతలు.. రైతులకు వాతలు!
 • హామీల అమలు ఎక్కడ? • రైతులకు కాంగ్రెస్ దగా
 • హాల్-శరావు ధ్వజం • ఆదాయం పెంపుపై నిలదీత!

గ్యారంటీలకు చేట్టబద్ధత.. బీఆర్ఎస్ పట్టు
 అసెంబ్లీలో పైవేట్ బిల్లుకు నోటీసు



డిజిటల్ వోచర్లతో ప్రచారం

భారత ఎన్నికల సంఘం అసెంబ్లీ ఎన్నికల వేళ కీలక నిర్ణయం తీసుకుంది. జాతీయ, రాష్ట్ర స్థాయి రాజకీయ పార్టీలకు ఉచిత ప్రసార సమయం కేటాయించేందుకు డిజిటల్ వోచర్ల విధానాన్ని ప్రవేశ పెట్టినట్లు ప్రకటించింది. ఈ ఉచిత ప్రసార అవకాశం దూరదర్శన్, ఆల్ ఇండియా రేడియోలో మాత్రమే అందుబాటులో ఉంటుంది. త్వరలో జరగనున్న అస్సాం, కేరళ, పుదుచ్చేరి, తమిళనాడు, పశ్చిమబెంగాల్ అసెంబ్లీ ఎన్నికల నేపథ్యంలో ఈ నిర్ణయం తీసుకుంది.

- ఐదు రాష్ట్రాల అసెంబ్లీ ఎన్నికల నేపథ్యంలో ఈసీ నిర్ణయం
- దూరదర్శన్, ఆల్ ఇండియా రేడియోలో పార్టీలకు ఉచిత ప్రసార సమయం
- ఐటీ ప్లాట్ ఫామ్ ద్వారా డిజిటల్ టైమ్ వోచర్లు జారీ



భారీగా తగ్గిన బంగారం ధరలు
 యుద్ధ ప్రభావంతో దిగివస్తున్న రేట్లు

10 కేజీల ఎల్పీజీ సిలిండర్లపై కేంద్రం స్పష్టత
 ఆ వార్తలు ఊహగానాలేనని వివరణ ఎల్పీజీ సరఫరాలో ఎలాంటి నిర్ణయం లేదు ప్రస్తుతం 14.2 కేజీల సిలిండర్ల కోసం గింపు

నేటి చికెన్ ధరలు

| | |
|--------------------|----------|
| పొరం ధర లైఫ్ బర్డ్ | 185 (రూ) |
| లైఫ్ బర్డ్ | 212 (రూ) |
| లైఫ్ బర్డ్ | 307 (రూ) |
| స్పెస్ లెస్ | 350 (రూ) |

12 గుడ్ల లైఫ్ బర్డ్ **₹64**

మెట్రో మ్యాజిక్
 హైదరాబాద్ కు మహర్షా!
 రూ. 24 వేల కోట్లతో రెండో దశ.. రన్ వే కింద అండర్ టన్నెల్ ఎయిర్ పోర్ట్ కు మెట్రో అనుసంధానం.. ముఖ్యమంత్రి రేవంత్ రెడ్డి

క్యూనెట్ ఘరానా మోసం



- 32 మంది కేటుగాళ్ల అరెస్ట్
- సాఫ్ట్ వేర్ ఉద్యోగులే టార్గెట్
- బాధితుడి ఆత్మహత్యతో వెలుగులోకి..
- సీపీ సజ్జనార్ వెల్లడి!

కీలక బిల్లులకు కేబినెట్ పచ్చజెండా!
 గిన్ వరల్డ్ భద్రతకు ప్రత్యేక చట్టం అడ్డుతెట్ట రక్షణ బిల్లుకు ఆమోదం మెట్రో స్వాధీన ప్రక్రియ వేగవంతం రోహిత్ వేముల చట్టంపై సబ్ కమిటీ ఏర్పాటు

రిటైర్డ్ ఉద్యోగుల బెనిఫిట్స్ వ్యవహారం

ఆర్థిక కార్యదర్శిపై హైకోర్టు ఆగ్రహం

హైదరాబాద్, మార్చి 23: రిటైర్డ్ ఉద్యోగులకు వెంటనే బెనిఫిట్స్ చెల్లించాలని కోర్టు ఆదేశాలు ఇచ్చినప్పటికీ, ఏడాదిగా బెనిఫిట్స్ ఇవ్వకపోవడంతో ఆర్థిక కార్యదర్శి పై తెలంగాణ హైకోర్టు ఆగ్రహం వ్యక్తం చేసింది. ఈరోజు ఆర్థిక కార్యదర్శిని హైకోర్టులో ఉంటాం. ఆర్థిక కార్యదర్శి వ్యక్తిగతంగా కోర్టులో హాజరు కావాల్సిందేనంటూ ఆదేశాలు జారీ చేసింది. కోర్టు ఆదేశాలను దిక్కుచిలిన ఆర్థిక కార్యదర్శిపై కోర్టు దిక్కురణ చర్యలు తీసుకోవాలని బాధితులు కోర్టులో పిటిషన్ దాఖలు చేయగా సోమవారం వారి పిటిషన్ కు విచారణకు వచ్చింది. ఈ పిటిషన్ విచారించు సోమవారం కోర్టులో వ్యక్తిగతంగా హాజరు కావాలని ఆర్థిక కార్యదర్శికి ఆదేశించినప్పటికీ, కోర్టుకు రాకపోవడంతో న్యాయమూర్తి అనుమానం వ్యక్తం చేశారు. అసెంబ్లీ సమావేశాల కారణంగా కోర్టుకు హాజరు కాలేకపోయారని ప్రభుత్వ న్యాయవాది సమాధానమిచ్చారు. అసెంబ్లీ సమావేశాలు ఉన్నాయని ముందే తెలుసు కదా. రాలేనని ముందే చెప్పే మినహాయింపు ఇచ్చేవాళ్ళం. కానీ ఈరోజు ఎంత రాత్రయినా ఆర్థిక కార్యదర్శి కోర్టులో హాజరు కావాల్సిందేనని న్యాయమూర్తి ఆదేశాలు జారీ చేశారు.

గ్యారంటీలకు చట్టబద్ధత.. బీఆర్ఎస్ పట్టు

అసెంబ్లీలో ప్రైవేట్ బిల్లుకు నోటీసు

హైదరాబాద్, మార్చి 23: ఎన్నికలకు ముందు కాంగ్రెస్ ఇచ్చిన ఆరు గ్యారంటీలకు చట్టబద్ధత కల్పించేందుకు బీఆర్ఎస్ ప్రైవేటు బిల్లు ప్రతిపాదించింది. ఈ మేరకు ఆ పార్టీ ఎమ్మెల్యేలు శాసనసభ కార్యదర్శికి నోటీసులు ఇచ్చారు. అంతేకాకుండా బిల్లు ప్రతిని సభాపతి గద్దం ప్రసాద్ కుమార్ కు అందజేశారు. బిల్లును ఈ సమావేశాల్లోనే అనుమతించాలని కోరారు. ఆరు గ్యారంటీలకు చట్టబద్ధత కల్పించే ప్రైవేట్ మెంబర్ బిల్లుకు సంబంధించిన నోటీసును స్పీకర్ గద్దం ప్రసాద్ కు బీఆర్ఎస్ వర్కింగ్ ప్రెసిడెంట్

కేటీఆర్, పార్టీ ఎమ్మెల్యేలు అందజేశారు. ఈ ప్రైవేట్ మెంబర్ బిల్లుతో ఆరు గ్యారంటీలకు చట్టబద్ధత కల్పించే అవకాశం ఉంటుందని కేటీఆర్ వెల్లడించారు. అత్యంత కీలకమైన ఈ బిల్లును ఈ అసెంబ్లీ సమావేశాల్లోనే ప్రవేశపెట్టడానికి అనుమతించాలని స్పీకర్ కు విజ్ఞప్తి చేశారు. స్పీకర్ తో పాటు అసెంబ్లీ సెక్రటరీకి కూడా బిల్లుకు సంబంధించిన నోటీసులు అందజేశారు. కేటీఆర్ వెంటనే ఎమ్మెల్యేలు జగదీష్ రెడ్డి, మల్లారెడ్డి, కేపీ వివేకానందా, సుధీర్ రెడ్డి, బండారి లక్ష్మారెడ్డి, కొత్త ప్రభాకర్ రెడ్డి, చింతా ప్రభాకర్, అనిల్ జాదవ్, మాణిక్ రావు, దానోజు శ్రవణ్ కుమార్, శంభీపూర్ రాజు, మాధవరం కృష్ణారావు, కల్వకుంట్ల సంజయ్, కౌశిక్ రెడ్డి తదితరులున్నారు.

బడ్జెట్ లో కోతలు.. రైతులకు వాతలు!

- హామీల అమలు ఎక్కడ?
- రైతులకు కాంగ్రెస్ దగా
- హారీశ్ రావు ధ్వజం
- ఆదాయం పెంపుపై నిలదీశ....!



హైదరాబాద్, మార్చి 23: గతంలో బీఆర్ఎస్ ప్రభుత్వం ఒక్క సీజన్ కూడా ఎగ్జిజిట్ కుండా రైతులకు ఇచ్చిన మాజీ మంత్రి హారీశ్ రావు అన్నారు. ఎకరానికి 15 వేల రూపాయలు ఇస్తామని ఈ ప్రభుత్వం ఎన్నికల అజెండాలో, తొలి బడ్జెట్ ప్రకటించి, ఆ తర్వాత దానిని 12 వేల రూపాయలకు తగ్గించారని మండిపడ్డారు. మూడో పంటకు రైతులకు ఇవ్వాలని ఆడిగిన రేవంత్ రెడ్డి ఇప్పుడు ఒక సీజన్ కే ఇస్తున్నారని విమర్శించారు. బడ్జెట్ పై చర్చ సందర్భంగా హారీశ్ రావు శాసనసభలో మాట్లాడుతూ ఒక సీజన్ రైతు భరోసా ఎగ్జిజిట్ రుణమాఫీ చేశామని గొప్పలు చెప్పుకున్నారని ఎద్దేవా చేశారు.

ఎద్దేవా చేశారు. ఏటా ఒక సీజన్ కే రైతు భరోసా ఇస్తూ రుణమాఫీ చేశామని గొప్పలు చెప్పుకుంటున్నారని మండిపడ్డారు. మొదటి బడ్జెట్ లో పెట్టినట్లుగా ఎకరాకు 15 వేల రూపాయల చొప్పున రైతు భరోసా ఇవ్వాలని డిమాండ్ చేశారు. బడ్జెట్ లో పెట్టిన అంశాలను కూడా అమలు చేయకపోవడం సిగ్గుచేటు అని పేర్కొన్నారు. ఎన్నికల సమయాల్లోనే రైతులకు పరలా ప్రకటిస్తున్నారని విమర్శించారు. రెండు బడ్జెట్ లో ఉన్న పంటల బీమా పథకం ఈ బడ్జెట్ లో మాయం కావడాన్ని ఆయన ప్రశ్నించారు.

రైతులకు పెట్టినట్లుగా ఎకరాకు 15 వేల రూపాయల చొప్పున రైతు భరోసా ఇవ్వాలని

మొదటి బడ్జెట్ లో పెట్టినట్లుగా ఎకరాకు 15 వేల రూపాయల చొప్పున రైతు భరోసా ఇవ్వాలని ఆయన డిమాండ్ చేశారు. బడ్జెట్ లో పెట్టినవి కూడా అమలు చేయకపోవడం సిగ్గుచేటు అని వ్యాఖ్యానించారు. ఎన్నికల ఉన్నప్పుడు మాత్రమే రైతుభరోసా, పంటల బీమా ఇస్తున్నారని ఆరోపించారు. రెండు బడ్జెట్ లో పెట్టిన పంటల బీమా ఈ బడ్జెట్ లో మాయమైందని ఆవేదన వ్యక్తం చేశారు. రైతు కులీలకు ఏడాదికి 12 వేల రూపాయలు ఇస్తామని రెండు బడ్జెట్ లో పెట్టినా ఒక్కసారి కూడా ఇవ్వలేదని తప్పుబట్టారు. జాబ్ క్యాలెండర్ త్వరలోనే ప్రారంభిస్తామని గత బడ్జెట్ లో చెప్పి ఇప్పుడు ఆ ప్రస్తావన లేదని దుయ్యబట్టారు.

మాయమైన పథకాలు

రైతు కులీలకు ఏడాదికి 12 వేల రూపాయలు ఇస్తామని కూడా రెండు బడ్జెట్ లో పెట్టారని, కానీ ఒక్కసారి కూడా అమల్లోకి రాలేదని చెప్పారు. జాబ్ క్యాలెండర్ ప్రస్తావన ఈ బడ్జెట్ లో లేకపోవడాన్ని తప్పుబట్టారు. అలాగే ఎక్సైజ్ ఆదాయాన్ని వచ్చే ఏడాదికల్లా 12 వేల కోట్ల రూపాయలు పెంచుకోవాలని ప్రభుత్వం లక్ష్యంగా పెట్టుకోవడంపై ఆగ్రహం వ్యక్తం చేశారు. ప్రస్తుతం 34 వేల కోట్లుగా ఉన్న అబార్డి ఆదాయాన్ని 46 వేల కోట్లకు ఎక్కడ పెంచుతారని నిలదీశారు. ఇందుకోసం ఊరూరుకు బార్లు తెరుస్తారని ప్రభుత్వాన్ని ప్రశ్నించారు.

కాంగ్రెస్ సర్కారుపై నిప్పులు

అసెంబ్లీ వేదికగా కాంగ్రెస్ సర్కారుపై నిప్పులు చెరుగుతూ ఇటీవల ప్రవేశపెట్టిన బడ్జెట్ లో లోపాలను ఆయన ఎండగట్టారు. బీఆర్ఎస్ ప్రభుత్వ హయాంలో ఒక్క సీజన్ కూడా ఆపకండా రైతులకు ఇచ్చామని గుర్తు చేశారు. కానీ ఈ కాంగ్రెస్ ప్రభుత్వం ఇప్పటికే మూడు సీజన్ లో రైతు భరోసాను ఎగ్జిజిట్ చేసి ఆరోపించారు. కాంగ్రెస్ నేతలు ఎన్నికల ప్రచారం సమయంలో తాము అధికారంలోకి వస్తే ఎకరానికి 15 వేల రూపాయల రైతులకు ఇస్తామని హామీ ఇచ్చారని, ఈ మేరకు ఎన్నికల అజెండాలో కూడా పెట్టారని హారీశ్ రావు గుర్తుచేశారు. తొలి బడ్జెట్ లో ప్రకటించి ఆ తర్వాత దానిని 12 వేల రూపాయలకు తగ్గించారని ఆగ్రహం వ్యక్తం చేశారు.

ఆదాయం పెంపుపై నిలదీశ

ఈ సమయంలో ఎక్సైజ్ మంత్రి జూబిల్లి కృష్ణారావు కలుగజేసుకుని కాంగ్రెస్ హయాంలో 12 వేల కోట్లుగా ఉన్న ఆదాయాన్ని బీఆర్ఎస్ ప్రభుత్వం 36 వేల కోట్లు పెంచినదని చెప్పారు. జూబిల్లి జోక్యం చేసుకోవడంపై హారీశ్ రావు అసహనం వ్యక్తం చేశారు. తన ప్రశ్నకు ఆర్థిక మంత్రి భట్టి విక్రమార్క సమాధానం చెప్పారని కోరారు. తాను బడ్జెట్ పై ప్రశ్నలు అడుగుతున్నారని, కేవలం ఎక్సైజ్ శాఖకు సంబంధించిన అంశం కాదని స్పష్టం చేశారు. ఈ సందర్భంగా ఎమ్మెల్యే తలసాని శ్రీనివాస్ యాదవ్ జోక్యం చేసుకుని ప్రభుత్వ తీరును తీవ్రంగా విమర్శించారు.

హామీల ఉల్లంఘన

గతంలో తమ ప్రభుత్వాన్ని మూడో పంటకు కూడా రైతులకు ఇవ్వాలని డిమాండ్ చేసిన రేవంత్ రెడ్డి ఇప్పుడు ఒకే పంటకు ఇస్తున్నారని

పెన్ననర్ వేదన.. బీఆర్ఎస్ వాకెంట్!

బకాయిల చెల్లింపులో ప్రభుత్వ నిర్లక్ష్యం

అసెంబ్లీలో గళమెత్తిన విపక్ష సభ్యులు

హైదరాబాద్, మార్చి 23: ప్రభుత్వ ఉద్యోగుల జీతభత్యాల విషయంలో ప్రభుత్వ నిర్లక్ష్యంపై నిరసనగా బీఆర్ఎస్ సభ్యులు వాకెంట్ చేశారు. రిటైర్డ్ ఉద్యోగుల పట్ల కాంగ్రెస్ ప్రభుత్వం చూపిస్తున్న మోసపూరిత వైఖరికి నిరసనగా సభ నుంచి వెళ్లిపోయారు. రిటైర్డ్ ఉద్యోగులకు పెన్షన్ బెనిఫిట్స్ ఇవ్వడంలో అలసత్వం వహించడం, పీఆర్సీ డీఏ విషయంలో సీపీఎస్ విషయంలో, ఉద్యోగుల పట్ల ఈ ప్రభుత్వం చూపిస్తున్న మోసపూరిత వైఖరికి సభ నుండి వాకెంట్ చేశారు. రిటైర్డ్ ఉద్యోగులు, ప్రభుత్వ ఉద్యోగుల సమస్యలపై అసెంబ్లీలో బీఆర్ఎస్ ఎమ్మెల్యేలు గళమెత్తారు. వారి పట్ల ప్రభుత్వం చిన్నచూపు

చూస్తుందని ఆందోళన వ్యక్తం చేశారు. ఎమ్మెల్యేలు కేపీ వివేకానందా, కల్వకుంట్ల సంజయ్ సోమవారం అసెంబ్లీ సమావేశాల్లో మాట్లాడారు. రిటైర్డ్ ఉద్యోగులకు ఇవ్వాలని బెనిఫిట్స్ నెలకు 700 కోట్ల రూపాయల బకాయిలను చెల్లిస్తామని చెప్పి, ఇంతవరకు చెల్లించలేదని ఆరోపించారు. ఎంతోమంది ఉద్యోగులు వారి మనోవేదనను చెప్పుకోలేక, ఆరోగ్య సమస్యలతో చనిపోతున్నారని విచారం వ్యక్తం చేశారు. రిటైర్డ్ ఉద్యోగులకు రావాల్సిన బకాయిలు వెంటనే చెల్లించాలని డిమాండ్ చేశారు. ప్రభుత్వ ఉద్యోగులకు పీఆర్సీ ఎప్పుడు అమలు చేస్తారని, 5 డిఎల్ఎ ఎప్పుడు ఇస్తారని ఎమ్మెల్యే సంజయ్ ప్రశ్నించారు. రిటైర్డ్ ఉద్యోగులకు ఇవ్వాలని బకాయిలు ఎప్పుడు చెల్లిస్తారో స్పష్టం చేయాలని కోరారు.

మూసీ ప్రక్షాళన.. సామాన్యుడికి భరోసా!

ఎవరికీ నష్టం జరగదు.. సీఎం హామీ

- మెరుగైన వసతులతో పునరావాసం
- కాలుష్య రహిత నగరమే లక్ష్యం
- భాగ్యనగరానికి పూర్వవైభవం

హైదరాబాద్, మార్చి 23: మూసీ ప్రక్షాళన ప్రాజెక్టు పల్ల పరివాహక ప్రాంత ప్రజలెవరూ నిరాశ్రయులు కారని ముఖ్యమంత్రి రేవంత్ రెడ్డి శాసనసభలో స్టాక్ గా భరోసా ఇచ్చారు. ఏ ఒక్కరికీ నష్టం జరగకుండా వారందరికీ ప్రభుత్వం మెరుగైన వసతులతో కూడిన పునరావాసం కల్పిస్తుందని ఆయన స్పష్టం చేశారు. మందలిలో సభ్యులు లేవనెత్తిన ప్రశ్నలకు సమాధానమిస్తూ మూసీ ప్రజలను ఆదుకునే పూర్తి బాధ్యతను ప్రభుత్వమే తీసుకుంటుందని హామీ ఇచ్చారు. ఈ ప్రాజెక్టు ప్రణాళికలను క్షుణ్ణంగా పరిశీలించి ప్రజలకు మేలు చేసే సలహాలు సూచనలు ఇస్తే ప్రభుత్వం వాటిని తప్పనిసరిగా అమలు చేస్తుందని వివరించారు. రాష్ట్ర సమగ్రాభివృద్ధి కోసం ఉద్దేశించిన తెలంగాణ రైజింగ్ 2047 దార్శనికతను ఈ సందర్భంగా ఆయన సభ ముందు ఉంచారు.



మల్లియూజ్ జోస్యలోకి మారుస్తున్నామని చెప్పారు. దీనిపల్ల భూ యాజమాన్య హక్కులు మారకుండా మధ్య తరగతి నివాస ప్రాంతాలుగా అభివృద్ధి చెందుతాయని వివరించారు. పరిశ్రమల తరలింపు ద్వారా నగరాన్ని సర్వీస్ సెక్టార్ హబ్ గా తీర్చిదిద్దడమే తమ ప్రధాన లక్ష్యమని స్పష్టం చేశారు. కులీకుతుబ్ షాహిల కాలం నాటి చారిత్రాత్మక కట్టడాల వైభవాన్ని కాపాడుతూనే ఆధునిక సమస్యలకు పరిష్కారం చూపుతామని అన్నారు.

మహానగరాల అనుభవాలు

దేశంలోని ఢిల్లీ ముంబై బెంగళూరు చెన్నై వంటి నగరాల్లో తలెత్తుతున్న సమస్యలను దృష్టిలో ఉంచుకుని హైదరాబాద్ ను అద్భుతమైన నగరంగా తీర్చిదిద్దాల్సిన అవసరం ఉందని ముఖ్యమంత్రి చెప్పారు. ముంబైలో వర్షాలు కురిస్తే నివసించలేని పరిస్థితి ఢిల్లీలో తీవ్రమైన కాలుష్యం బెంగళూరులో ట్రాఫిక్ ఇబ్బందులు చెన్నైలో నీటి ముంపు వంటి పరిస్థితులను మనం గమనించాలని సూచించారు. నల్గొండ ప్రజల కష్టాలను వారి ఆవేదనను గమనించే వారెవరూ ఈ ప్రాజెక్టును ఆపాలని కోరుకోరని ఆయన అన్నారు. సలహాలు తీసుకోవడానికి ఉప ముఖ్యమంత్రి భట్టి విక్రమార్క నేతృత్వంలో తీర్ధర్ బాబు పాన్సం ప్రభాకర్లతో కూడిన

మంత్రివర్గ ఉప సంఘాన్ని నియమిస్తామని ప్రకటించారు. ఏ రాష్ట్ర ప్రగతి అయినా ఆ రాష్ట్ర నగరాల పెట్టుబడులు ప్రజల జీవన స్థితిగతులపై ఆధారపడి ఉంటాయని గుర్తు చేశారు.

కాలుష్య రహిత కార్యచరణ

తెలంగాణను క్యూర్డ్ షూర్ రేర్ అనే మూడు ప్రాంతాలుగా విభజించి సమగ్ర ప్రణాళికలతో ప్రభుత్వం ముందుకు వెళుతోంది. ఔటర్ రింగ్ రోడ్డు లోపల ఉన్న కాలుష్య కారక పరిశ్రమలను వెలుపలికి తరలించాలని నిర్ణయించినట్లు ముఖ్యమంత్రి వెల్లడించారు. దీనిపల్ల నగరం కాలుష్య రహితంగా మారుతుందని హెచ్చరించారు. మూడు టీఎంసీల నీటిని మూసీ నదిలో నిరంతరం ప్రవహించేలా చూస్తామని దీనిపల్ల మూసీ ప్రాజెక్టు సూతన రూపును సంతరించుకుంటుందని చెప్పారు. రాష్ట్ర భవిష్యత్తు కోసం ప్రభుత్వం ఒక పటిష్టమైన రోడ్ మ్యాప్ ను సిద్ధం చేసుకుందని ఈ ప్రాజెక్టును ముందుకు తీసుకెళ్లడంలో అందరూ సహకరించాలని కోరారు. ఏ ఒక్కరికీ నష్టం కలగకుండా పారదర్శకమైన పద్ధతిలో పునరావాస పనులు పూర్తి చేస్తామని భరోసా ఇచ్చారు. మానవ తప్పిదాల పల్ల కలిగిన కాలుష్యాన్ని దూరం చేసే రేవంత్ తలసాని స్పష్టమైన హైదరాబాద్ ను అందిస్తామని ముఖ్యమంత్రి ఉద్ఘాటించారు.

మెట్రో మ్యాజిక్.. హైదరాబాద్ కు మహార్గ శి!

- రూ. 24 వేల కోట్లతో రెండో దశ
- రన్వే కింద అండర్ టన్నెల్
- ఎయిర్ పోర్ట్ కు మెట్రో అనుసంధానం
- ట్రాఫిక్ ఫ్రీ సిటీయే లక్ష్యం
- ముఖ్యమంత్రి రేవంత్ రెడ్డి

హైదరాబాద్, మార్చి 23: హైదరాబాద్ నగర జీవన ప్రమాణాలను మెరుగుపరచడంలో భాగంగా ట్రాఫిక్ ఇబ్బందులను తొలగించడానికి మెట్రో విస్తరణతో పాటు ఎలివేటెడ్ కారిడార్ల నిర్మాణాలు చేపట్టడం వంటి బృహత్తరమైన ప్రణాళికలతో ప్రభుత్వం ముందుకు వెళుతోందని ముఖ్యమంత్రి రేవంత్ రెడ్డి ప్రకటించారు. ఓఆర్ఎల్ లోపలి కోర్ అర్బన్ ప్రాంత పరిపాలన మొత్తం ఒక గొడుగు కిందకు తెచ్చి నగర అభివృద్ధికి స్పష్టమైన రోడ్ మ్యాప్ ను రూపొందించినట్లు ఆయన వెల్లడించారు. శాసనసభలో సభ్యులు లేవనెత్తిన ఒక ప్రశ్నకు సమాధానంగా ముఖ్యమంత్రి మెట్రో రోడ్ల విస్తరణపై సమగ్రంగా వివరించారు. చివరి ప్రాంతం వరకు రవాణా సౌకర్యం కల్పించే లక్ష్యంతో రూ. 24 వేల కోట్లతో మెట్రో రెండో దశను 76 కిలోమీటర్ల మేర విస్తరించడానికి ప్రతిపాదనలు సిద్ధమయ్యాయని పేర్కొన్నారు.

మెట్రో రెండో దశ విస్తరణ

హైదరాబాద్ మెట్రో ప్రారంభమైస్తున్న దేశంలోనే రెండో స్థానంలో ఉండగా గత దశాబ్దకాలం ఎలాంటి విస్తరణ కార్యక్రమాలు చేపట్టకపోవడంతో తొమ్మిదో స్థానంలోకి పడిపోయామని ముఖ్యమంత్రి ఆవేదన వ్యక్తం చేశారు. నగరానికి ఎక్కడి నుంచి అయితే ట్రాఫిక్ ప్రారంభమవుతుందో అటువంటి హయాత్ నగర్ రామచంద్రాపురం లాంటి ప్రాంతాలకు మెట్రోను విస్తరించాల్సిన అవసరం ఉందని ఆయన స్పష్టం చేశారు. ఎల్సీనగర్ వద్ద ఆగిపోయిన మెట్రోను హయాత్ నగర్ వరకు పొడిగించడంతో పాటు అంతర్జాతీయ విమానాశ్రయానికి నాగోల్ ఓవైసీ ఆసుపత్రి చంద్రాయగట్ల రాజేంద్రనగర్ మీదుగా శంషాబాద్ వరకు మెట్రో కనెక్టివిటీ కల్పిస్తున్నామని వివరించారు. ఐటీ ఉద్యోగులు ఎక్కువగా ఉండే హైనాన్సియల్ డిస్ట్రిక్ట్ నియోపోలిస్ వరకు కూడా మెట్రోను విస్తరించడం ద్వారా రవాణా వ్యవస్థను బలోపేతం చేయనున్నారు.

ఎలివేటెడ్ కారిడార్లు - అండర్ టన్నెల్

ట్రాఫిక్ నియంత్రణ కోసం రోడ్లను మూడు రకాలుగా విభజించి అండర్ పాస్ సర్ఫేస్ రోడ్లు ఎలివేటెడ్ కారిడార్ల నిర్మాణానికి ప్రణాళికలు సిద్ధం చేశామని ముఖ్యమంత్రి తెలిపారు. ఉత్తర తెలంగాణ మార్గంలో బాటిల్ నెక్ గా మారిన కంటోన్మెంట్ ప్రాంతంలో ఎలివేటెడ్ కారిడార్ల నిర్మాణం కోసం రక్షణ శాఖ నుంచి 153 ఎకరాల భూమిని

పాదచారుల భద్రత - మూసీ ప్రక్షాళన

సేకరించినట్లు చెప్పారు. దేశంలోనే ఎక్కడా లేని విధంగా బేగంపేట విమానాశ్రయ రన్వే కింద నుంచి అండర్ టన్నెల్ నిర్మాణానికి అనుమతి తీసుకుని పనులు మొదలుపెట్టామని వెల్లడించారు. నల్గొండ వైపు వెళ్లే వారికి ఇబ్బందిగా మారిన జంక్షన్ వద్ద ఎలివేటెడ్ కారిడార్ జూన్ లేదా జూలై నాటికి అందుబాటులోకి వస్తుందని ఆయన సభకు వివరించారు.

నగరంలో ఫుట్ పాత్ లపై ఆక్రమణలను తొలగించడానికి ఆపరేషన్ రోప్ కార్యక్రమాన్ని ప్రభుత్వం చేపట్టిందని ముఖ్యమంత్రి చెప్పారు. పార్కింగ్ సమస్యల పరిష్కారం కోసం కేటీఆర్ పార్క్ నాంపల్ల వంటి ప్రాంతాల్లో మల్టీథెవర్ కార్ పార్కింగ్ కేంద్రాలను ఏర్పాటు చేస్తున్నామన్నారు. మూసీ పునరుజ్జీవనంలో భాగంగా హిమాయత్ సాగర్ జంక్షన్ నుంచి మూసీ వెంట గౌరవెల్లి వరకు సుమారు 43 కిలోమీటర్ల మేర ఎలివేటెడ్ కారిడార్ నిర్మించనున్నట్లు వెల్లడించారు. ఈ కారిడార్ నిర్మాణం వల్ల నగరంలోని ప్రధాన జంక్షన్ వద్ద ట్రాఫిక్ సమస్యలు గణనీయంగా తగ్గుతాయని ఆయన ఆశాభావం వ్యక్తం చేశారు. పరిపాలనా సౌలభ్యం కోసం హైదరాబాద్ సైబరాబాద్ మేడ్చల్ కార్పొరేషన్ తో పాటు నాలుగు పోలీస్ కమిషనరీల్లను ఏర్పాటు చేసినట్లు ముఖ్యమంత్రి రేవంత్ రెడ్డి వివరించారు.

మృతుల కుటుంబాలకు 'కోటి' భరోసా

విధి నిర్వహణలో ప్రాణాలు కోల్పోయిన విద్యుత్ ఉద్యోగులు ఓర్పు సురేష్, ముఖ్యమంత్రి కుటుంబాలకు ముఖ్యమంత్రి రేవంత్ రెడ్డి కోటి రూపాయల చొప్పున బీమా చెక్కులు అందజేశారు. అసెంబ్లీలో జరిగిన ఈ కార్యక్రమంలో ఉప ముఖ్యమంత్రి భట్టి విక్రమార్క పాల్గొన్నారు. రాజీవ్ ఆరోగ్యశ్రీ పరిమితిని పది లక్షల రూపాయలకు పెంచుతూ ఉద్యోగ కుటుంబాల్లో ధైర్యం నింపారు.



రైతుభరోసా విడుదల

సీఎంకె కృతజ్ఞతల వెల్లువ

హైదరాబాద్, మార్చి 23 : తొలి విడత రైతు భరోసా నిధులను రైతుల ఖాతాల్లో జమ చేసిన నేపథ్యంలో ముఖ్యమంత్రి రేవంత్ రెడ్డికి రాష్ట్ర శాసనసభ, శాసనసమంధవి వివేలు, ఎమ్మెల్యేలు, ఎమ్మెల్సీలు ధన్యవాదాలు తెలిపారు. శాసనసభలోని సీఎంకె కార్యాలయంలో వీరు ముఖ్యమంత్రిని కలిసి రైతుల పక్షాన కృతజ్ఞతలు తెలిపారు. సకాలంలో రైతులకు సాయం అందజేయడం వల్ల వారికి ఊరట దక్కిందని అన్నారు. కాంగ్రెస్ రైతుల పక్షపాతి అని నిరూపితం అయ్యిందని పేర్కొన్నారు.

మీ అప్పుల వడ్డీలకే సరిపోతోంది

రాష్ట్రాన్ని అప్పుల ఊబిలోకి నెట్టిన ఘనత మీదే

రుణమాఫీ పేరుతో రైతులను వంచించారు

అసెంబ్లీలో బిఆర్ఎస్ తీరుపై నిప్పులు చెరిగిన మంత్రి సీతక్క



హైదరాబాద్, మార్చి 23: అసెంబ్లీలో బడ్జెట్ చర్చలు వాడివేడిగా సాగాయి. బిఆర్ఎస్ ఎమ్మెల్యే హరీష్ రావు చేసిన విమర్శలపై మంత్రి సీతక్క తీవ్రస్థాయిలో విరుచుకుపడ్డారు. గత పదేళ్ల బిఆర్ఎస్ పాలనలో రాష్ట్రం అప్పుల కుప్పగా మారిందని, ఇప్పుడు ఆ అప్పులకు వడ్డీలు కట్టడానికే ప్రభుత్వ ఖజానా సరిపోతోందని ఆమె ధ్వజమెత్తారు.

అప్పుల కుప్పగా తెలంగాణ

పాండవులు సంపాదించింది కొరవల తద్దినానికే సరిపోయినట్లు.. మీరు చేసిన అప్పులకు వడ్డీలు కట్టడమే మాకు సరిపోతోందంటూ ఆమె ఎద్దేవా చేశారు. హరీష్ రావు తన నియోజకవర్గంలోనే రైతులకు అప్పులు ఉన్నాయని చెబుతున్నారని, మరి పైనాన్స్ మినిస్టర్ గా ఉండి కూడా పదేళ్లలో ఎందుకు రుణమాఫీ చేయలేకపోయారని ప్రశ్నించారు. ఏకకాలంలో లక్ష రూపాయల రుణమాఫీ చేస్తామని చెప్పి గత ప్రభుత్వం రైతులను వంచించిందని, ఇప్పుడు ఆరు నెలల తమ పాలనపై విమర్శలు చేయడం హాస్యాస్పదమని మండిపడ్డారు.

నియామకాలు.. సంక్షేమ పథకాలు

తెలంగాణ ఉద్యమమే నిధులు నియామకాల కోసం జరిగిందని గుర్తు చేసిన సీతక్క, బిఆర్ఎస్ పదేళ్ల పాలనలో ఎంతమంది నిరుద్యోగులకు ఉద్యోగ గ్యారంటీ ఇచ్చిందని నిలదీశారు. తాము అధికారంలోకి రాగానే వేల సంఖ్యలో నియామక పత్రాలు అందజేసి పెద కుటుంబాల్లో వెలుగులు నింపామని స్పష్టం చేశారు. కాంగ్రెస్ ప్రభుత్వం ప్రవేశపెట్టిన సన్నబియ్యం పంపిణీ ఇందిరమ్మ ఇళ్లు సూతసంగా ప్రకటించిన 'ఇందిరమ్మ జీవిత బీమా' పథకాలను చూసి బిఆర్ఎస్ నాయకులు ఓర్వలేకపోతున్నారని విమర్శించారు.

అధికారం కోసమే ఆరాటం

మీరు పదేళ్లలో ఎన్ని ఇళ్లు ఇచ్చారో లెక్క చెప్పండి.. మేము ఈ రెండేళ్లలో ఎన్ని ఇస్తామో చూపిస్తాం అని ఆమె సవాలు విసిరారు. హరీష్ రావు పడుతున్న బాధ అంతా అధికారం పోయిందనే తప్పు ప్రజల మీద ప్రేమతో కాదని వ్యాఖ్యానించారు. సీటు మారగానే చరిత్ర మారిపోదని, పదేళ్లు అధికారంలో ఉండి ప్రజలకు చేయని పనుల గురించి ఇప్పుడు మాట్లాడటం సరికాదని హితవు పలికారు. ప్రజల కోసం తాము చేస్తున్న అభివృద్ధిని అడ్డుకోవద్దని ఆమె సూచించారు.

కీలక బిల్లులకు కేబినెట్ పచ్చజెండా!

గిగ్ వర్కర్ల భద్రతకు ప్రత్యేక చట్టం

అడ్డకేట్ల రక్షణ బిల్లుకు ఆమోదం

మెట్రో స్వాధీన ప్రక్రియ వేగవంతం

రోహిత్ వేముల చట్టంపై సబ్ కమిటీ ఏర్పాటు

హైదరాబాద్, మార్చి 23: ముఖ్యమంత్రి రేవంత్ రెడ్డి అధ్యక్షతన అసెంబ్లీ కమిటీ హాల్లో సోమవారం సాయంత్రం జరిగిన రాష్ట్ర మంత్రివర్గ సమావేశంలో పలు కీలక నిర్ణయాలు తీసుకున్నారు. ఈ సమావేశంలో మొత్తం 10 ప్రధాన అంశాలపై చర్చ జరగగా.. ముఖ్యంగా గిగ్ వర్కర్ల సంక్షేమం, న్యాయవాదుల రక్షణ, మెట్రో స్వాధీనం వంటి విషయాలపై కేబినెట్ గ్రీన్ సిగ్నల్ ఇచ్చింది. రాష్ట్రంలో సుమారు 3 నుంచి 4 లక్షల మంది గిగ్ వర్కర్లకు ప్రయోజనం చేకూరేలా తెలంగాణ ఫ్లోఫ్లామ్ ఆధారిత గిగ్ వర్కర్ల బిల్లును ప్రభుత్వం రూపొందించింది. వీరికి సామాజిక భద్రతతో పాటు సంక్షేమ పథకాలు అందించేలా ఈ బిల్లులో ప్రతిపాదనలు ఉన్నాయి. దీనితో పాటు విద్యేషహారిత ప్రసంగాలు, నేరాల నిరోధక బిల్లుకు కూడా మంత్రివర్గం ఆమోదం తెలిపింది. కోర్ అర్బన్ యాక్ట్ డ్రాఫ్ట్ బిల్లుపై కూడా సుదీర్ఘంగా చర్చించారు.

న్యాయవాదుల రక్షణ.. మెట్రో స్వాధీనం

న్యాయవాదుల భద్రత కోసం 'తెలంగాణ అడ్వకేట్ ప్రాటెక్షన్ బిల్లు'ను కేబినెట్ ఆమోదించింది. మరోవైపు ఎల్ అండ్ టీ నుంచి మెట్రో స్వాధీన ప్రక్రియను వేగవంతం చేయాలని ప్రభుత్వం నిర్ణయించింది. దీనికి సంబంధించిన లావాదేవీల నిర్వహణ బాధ్యతను హెచ్ ఎం ఆర్ ఎల్ కు అప్పగించింది.

కులగణన.. రోహిత్ వేముల చట్టం

కులగణనపై జస్టిస్ సుదర్శన్ రెడ్డి కమిటీ ఇచ్చిన నివేదికకు కేబినెట్ ఆమోదం తెలిపింది. ఈ నివేదికను పరిశీలించే బాధ్యతను కేబినెట్ సబ్ కమిటీకి అప్పగించింది. అలాగే రోహిత్ వేముల చట్టం విధివిధానాల రూపకల్పన కోసం డిప్యూటీ సీఎం భట్టి విక్రమార్కు చైర్మన్ గా మంత్రులు దామోదర రాజనరసింహా, శ్రీధర్ బాబు, ఉత్తమ్ కుమార్, హన్సుం ప్రభాకర్ సభ్యులుగా సబ్ కమిటీని నియమిస్తూ తీర్మానం చేసింది.

క్యూనెట్ ఘరానా మోసం

- 32 మంది కేటుగాళ్ల అరెస్ట్
- సాఫ్ట్వేర్ ఉద్యోగులే టార్గెట్
- బాధితుడి ఆత్మహత్యతో వెలుగులోకి..
- సీపీ సజ్జనార్ వెల్లడి!

హైదరాబాద్, మార్చి 23 : క్యూనెట్ సంస్థ మల్టీలెవల్ మార్కెటింగ్ పేరిట ఘరానా మోసం చేస్తోందని హైదరాబాద్ నగర పోలీస్ కమిషనర్ సీపీ వీసీ సజ్జనార్ వ్యాఖ్యానించారు. దేశవ్యాప్తంగా మోసాలు చేస్తున్న క్యూనెట్ సంస్థపై దాడులు చేసి 32 మంది నిందితులను సీసీఎస్ పోలీసులు అరెస్ట్ చేశారని పేర్కొన్నారు. సోమవారం క్యూనెట్ కేసుకు సంబంధించి బహిర్ బాగ్ సీసీఎస్ లో సజ్జనార్ మీడియాతో మాట్లాడుతూ.. ఈ కేసుకు సంబంధించిన పూర్తి వివరాలు వెల్లడించారు. 1998 నుంచి క్యూనెట్ నిర్వాహకులు వివిధ రకాల పేర్లతో మోసాలకు పాల్పడుతున్నారని సీపీ సజ్జనార్ తెలిపారు.

క్యూనెట్ సంస్థ నిర్వాహకుల పన్నాగం

ప్రాదక్ష ముందు చూపెడుతూ వెనకాల మోసం చేసి డబ్బులు దండుకోవడమే క్యూనెట్ సంస్థ నిర్వాహకుల టార్గెట్ అని చెప్పుకొచ్చారు. హైదరాబాద్ నగరంలో 22 మంది బాధితులు తెలిపిన వివరాల మేరకు కేసులు నమోదు చేశామని అన్నారు. క్యూనెట్ కీలక అధికార కోసం 30 డీవెలతో ఈ కేసును ఛేదించామని తెలిపారు. సిద్దిపేటలో హరికృష్ణ అనే బాధితుడు రూ. 5 లక్షలు



మోసపోయారని అన్నారు. హరికృష్ణ ఇచ్చిన ఫిర్యాదు మేరకు క్యూనెట్ సంస్థ కార్యకలాపాలపై దృష్టిసారించామని చెప్పుకొచ్చారు. క్యూనెట్ సంస్థ చెప్పేది ఒక్కటే, చేసేది ఇంకొకటంటూ బాధితుడు సూసైడ్ నోట్ రాసి చనిపోయాడని అన్నారు.

సాఫ్ట్వేర్ ఉద్యోగులకు గాలం

వెలినెస్ ప్రాదక్ష, బిస్కెట్, హెల్త్ ఫుడ్స్ తయారీ పేరిట ప్రజల్లోకి వెళ్తూ ట్రాప్ లోకి దిండుతున్నారని సీపీ సజ్జనార్ తెలిపారు. క్యూనెట్ సంస్థలో చేరే వ్యక్తులకు ముందు ఇష్టపూర్వకంగా చేరుతున్నామని బాండ్ పేపర్లపై రాయించుకున్న తర్వాతే ఈ సంస్థలోకి తీసుకుంటారని తెలిపారు. సాఫ్ట్వేర్ ఉద్యోగులను టార్గెట్ చేస్తూ వాళ్లకు ప్రాదక్ష చూపెట్టి సైడ్ ఇనకమ్ పేరుతో ట్రాప్

చేస్తున్నారన్నారు. ఉద్యోగస్థులు పెట్టుబడి పెట్టడానికి డబ్బులు లేకపోతే వాళ్లే ప్రైవేట్ ప్రైవేట్ ద్వారా ఇప్పించి అధికంగా డబ్బులు వసూలు చేశారని తెలిపారు.

32 మంది నిందితుల అరెస్ట్

నెలరోజులుగా క్యూనెట్ సంస్థపై దర్యాప్తు చేసి పూర్తి స్థాయిలో అధికారాలను సేకరించి అరెస్ట్ చేశామని చెప్పుకొచ్చారు. ప్రస్తుతం ఈ కేసు దర్యాప్తు కొనసాగుతోందని స్పష్టం చేశారు. ఇప్పటి వరకు 32 మంది నిందితులను అరెస్ట్ చేశామని.. 32 మందిలో 11 మంది మహిళలు ఉన్నారని ప్రస్తావించారు. చాలామంది ఇండియన్ డైరెక్ట్ సెల్లెర్స్ గా ఏర్పడి బిజినెస్ చేస్తున్నారని అన్నారు. డైరెక్ట్ ప్రాదక్ష సెల్లెర్స్ పేరుతో మనీ స్కాంలకు పాల్పడుతున్నారని సీపీ సజ్జనార్ పేర్కొన్నారు.

అసెంబ్లీలో 'బియ్యం' పోరు..

హరీష్ వరెస్ సీతక్క!

- ఎగుమతుల్లో కుంభకోణం జరిగిందన్న హరీష్ రావు
- హాస్ కమిటీ వేయాలని బిఆర్ఎస్ పట్టు
- అవన్నీ అసత్యాలేనని మండిపడ్డ మంత్రి ఉత్తమ్
- సభలో అధికార, ప్రతిపక్ష సభ్యుల మాటల యుద్ధం



హైదరాబాద్, మార్చి 23 : తెలంగాణ శాసనసభ వేదికగా సోమవారం బియ్యం ఎగుమతుల వ్యవహారం సెగలు పుట్టించింది. ఫిలిప్పీన్స్ కు బియ్యం పంపే ప్రక్రియలో భారీ కుంభకోణం జరిగిందని బిఆర్ఎస్ ఎమ్మెల్యే హరీష్ రావు ఆరోపించగా.. అవన్నీ నిరాధారమైన వ్యాఖ్యలని మంత్రి ఉత్తమ్ కుమార్ రెడ్డి కొట్టిపారేశారు. ఈ క్రమంలో ఇద్దరు నేతల మధ్య తీవ్ర స్థాయిలో మాటల యుద్ధం సాగడంతో సభలో ఒక్కసారిగా ఉత్పరం నెలకొంది.

కుంభకోణంపై విచారణ జరపాలి: హరీష్ రావు

ప్రశ్నోత్తరాల సమయంలో హరీష్ రావు మాట్లాడుతూ.. ఫిలిప్పీన్స్ కు బియ్యం ఎగుమతి చేయడంలో ప్రభుత్వం నిబంధనలు తుంగలో తొక్కిందని మండిపడ్డారు. సీబీఐ, ఈడీ కేసులున్న ప్రైవేట్ గార్స్ ను సలహాదారుగా ఎలా నియమించుకున్నారని నిలదీశారు. నాఫెడ్ కు అవకాశం ఇవ్వకుండా నామినేషన్ పద్ధతిలో ప్రైవేటు సంస్థకు ఎందుకు కట్టబెట్టారో చెప్పాలని డిమాండ్ చేశారు. కాకినాడ పోర్టులో ఏడాది కాలంగా 7,500 టన్నుల బియ్యం ముక్కిపోతున్నాయని, దీనివల్ల ప్రభుత్వ ఖజానాకు కోట్ల రూపాయల నష్టం వాటిల్లిందని ఆరోపించారు. ఈ మొత్తం వ్యవహారంపై హాస్ కమిటీ వేసి విచారణ జరపాలని, అందులో తనను కూడా సభ్యుడిగా ఉంచాలని హరీష్ రావు గట్టిగా కోరారు.

తప్పుడు ప్రచారం ఆపండి: మంత్రి ఉత్తమ్

హరీష్ రావు ఆరోపణలను మంత్రి ఉత్తమ్ కుమార్



రెడ్డి తీవ్రంగా ఖండించారు. విదేశాలకు బియ్యం ఎగుమతి చేసే విషయంలో నేరుగా ఫిలిప్పీన్స్ మంత్రితోనే ఒప్పందం చేసుకున్నామని స్పష్టం చేశారు. ఫిలిప్పీన్స్ తో పాటు గోదాం ఛార్జీలన్నీ ఆ దేశమే భరిస్తోందని వివరించారు. ఏమీ తెలియకుండా స్కాం అంటూ అసత్య ప్రచారం చేయడం తగదని బిఆర్ఎస్ సభ్యులపై మండిపడ్డారు. గత ప్రభుత్వం కంటే మెరుగ్గా రైతులకు మేలు చేస్తున్నామని, పండించిన ప్రతి గింజను కొంటున్నామని వెల్లడించారు. ప్రతిపక్షం సిఫారసు చేసిన వ్యక్తులకు బియ్యం ఇవ్వలేదనే అక్కసుతోనే ఇలాంటి ఆరోపణలు చేస్తున్నారా అని హరీష్ రావు ప్రశ్నించారు. ప్రభుత్వ నిర్ణయాల వల్ల రైతులకు మేలు జరుగుతుంటే ఓర్వలేక పోతున్నారని ఆగ్రహం వ్యక్తం చేశారు.

సకాలంలో జీతాలు

బకాయిల చెల్లింపుకు పక్కా ప్లాన్!

ఒకటి తేదీనే వేతనాలు.. మూడు డీవెలు కూడా చెల్లిస్తాం

బకాయిల భారం తప్పించుకునేందుకే గతంలో లిబ్రెరైట్ వయసు పెంపు

ప్రతి నెలా వెయ్యి కోట్లు చెల్లించేలా ప్రభుత్వ యోచన: భట్టి విక్రమార్కు

హైదరాబాద్, మార్చి 23: ప్రభుత్వ ఉద్యోగుల సంక్షేమం కోసం ప్రజా ప్రభుత్వం కట్టుబడి ఉందని డిప్యూటీ సీఎం భట్టి విక్రమార్కు ప్రకటించారు. బిఆర్ఎస్ ప్రభుత్వ హయాంలో 15వ తేదీ తర్వాతే వేతనాలు అందేవని.. తమ ప్రభుత్వం అధికారంలోకి వచ్చిన నాటి నుంచి మొదటి తేదీనే జీతాలు చెల్లిస్తున్నామని చెప్పారు. గత పాలకులు పెండింగ్ లో పెట్టిన మూడు డీవెలను కూడా చెల్లిస్తామని అసెంబ్లీలో స్పష్టం చేశారు.


పదవీ విరమణ వయసు పెంపు

వెనుక అసలు గుట్టు

రిటైర్డ్ ఉద్యోగుల బకాయిల భారం తప్పించుకునేందుకే గత ప్రభుత్వం పదవీ విరమణ వయసును మూడు ఏళ్లు పెంచిన విమర్శించారు. ఉద్యోగుల వయసును 58 నుండి 61 సంవత్సరాలకు.. నాలుగవ తరగతి సిబ్బందికి 60 నుండి 65 ఏళ్లకు పెంచడం వల్ల 17 వేల మంది పదవీ విరమణ ప్రయోజనాల భారం ప్రస్తుతం తమ ప్రభుత్వంపై వడిందని వివరించారు. ప్రస్తుతం తమ ప్రభుత్వంపై వడిందని వివరించారు. ఇప్పటికే మెడికల్ బిల్లులన్నీ క్లియర్ చేశామని.. ఉద్యోగులకు నగదు రహిత ఆరోగ్య కార్యాలను ఇస్తున్నామని తెలిపారు.

బకాయిల చెల్లింపుకు భారీ ప్రణాళిక

గత ప్రభుత్వం మొత్తం 40,150 కోట్ల రూపాయల



బకాయిలు వదిలి వెళ్లిందని.. ఇందులో ఉద్యోగులకు సంబంధించిన పెండింగ్ బిల్లులే 4,575 కోట్లు ఉన్నాయని శ్వేత పత్రం ద్వారా వెల్లడించారు. ఈ బకాయిలను తీర్చేందుకు ప్రస్తుతం ప్రతి నెలా 700 కోట్లు చెల్లిస్తున్నామని.. దీనిని వెయ్యి కోట్లకు పెంచాలని విధానపరమైన నిర్ణయం తీసుకునే ఆలోచనలో ఉన్నామని చెప్పారు. ప్రతి సమస్యనూ మానవీయ కోణంలో చూస్తామని.. ఉద్యోగుల బకాయిలన్నీ త్వరలోనే క్లియర్ చేస్తామని భరోసా ఇచ్చారు.

కాంగ్రెస్ హామీలకు దిక్కులేదు

అమలు కాని వాగ్దానాలు.. అవినీతి పాలన


అప్పుల లెక్కలపై ప్రభుత్వానికి నిలదీత

రైతు భరోసా ఎగ్జిక్యూటివ్ రైతులను మోసం చేశారు

జడ్పీ, మార్చి 23 : రాష్ట్రంలో కాంగ్రెస్ ప్రభుత్వం ఇచ్చిన హామీలు ఎక్కడా అమలు కావడం లేదని బిఆర్ఎస్ నాయకుడు మోజీ మంత్రి దాకర్ లక్ష్యాంశ విమర్శించారు. మాజీ బీసీ నగర్ జిల్లా జడ్పీ పట్టణంలోని అంబేద్కర్ కళా భవనంలో నిర్వహించిన మీడియా సమావేశంలో ఆయన కాంగ్రెస్ పాలనపై విరుచుకుపడ్డారు.

మళ్ళీ వెళ్లండి రాజకీయాలు

కాంగ్రెస్ ప్రభుత్వం ఏర్పడి సగం రోజులు గడిచిపోయినా ఇచ్చిన హామీలు ఏమయ్యాయని లక్ష్యాంశ ప్రశ్నించారు. ఇంకెన్ని రోజులు ప్రజలను మభ్యపెడతారని నిలదీశారు. కాంగ్రెస్ సర్కార్ అత్యంత అవినీతిమయమైందని మంత్రుల మధ్య కాటా పంచాయితీల జరుగుతున్నాయని ఆరోపించారు. కాంగ్రెస్ నాయకులకు ప్రజల సంక్షేమం అభివృద్ధిపై పట్టించుకోలేదని మండిపడ్డారు. అన్ని వర్గాల ప్రజలను ఈ ప్రభుత్వం మోసం చేసిందని ఆగ్రహం వ్యక్తం చేశారు. రాష్ట్రం మూడున్నర లక్షల కోట్లు అప్పు చేసిందని సీఎం రేవంత్ రెడ్డి అసెంబ్లీలో వెలుపెట్టారు.. బిఆర్ఎస్ పదేళ్ల పాలనలో రెండు లక్షల ఎన్నెలై చెల కోట్లు మాత్రమే అప్పు ఉందని కేంద్రం పార్లమెంటులో చెప్పిందని గుర్తు చేశారు. అధికారంలోకి వచ్చి మూడేళ్లు కూడా పూర్తి కాకముందే ఇంత భారీగా అప్పు చేసి ఏం సాధించారని ప్రశ్నించారు. బిఆర్ఎస్ చేసిన అప్పులు కడుతున్నామనేవి అవాస్తవాలని విమర్శించారు. భారీగా అప్పులు చేసినా ప్రాజెక్టులు సంక్షేమం హామీల అమలు ఎక్కడా కనిపించడం లేదన్నారు. రైతు భరోసా నిధులను మూడుసార్లు ఎగ్జిక్యూటివ్ అనుమతలను వంచించారని లక్ష్యాంశ ఆరోపించారు. బడ్జెట్ లో కేవలం అంకెల గారడీతో అభివృద్ధి సాధ్యం కాదని హితవు పలికారు. పేపర్ లో అంకెలను అటు ఇటు మార్చినంత మాత్రాన క్షేత్రస్థాయిలో ఫలితాలు రావని స్పష్టం చేశారు.



సంపాదకీయం

మృత్యుఘంటికలు

నిర్లక్ష్యమే టీబీకి ఊపిరి.. భారత్ లోనే అత్యధిక కేసులు

నేడు ప్రపంచ క్షయ నివారణ దినోత్సవం

మానవ చరిత్రలో అత్యంత పురాతనమైన మరియు ప్రమాదకరమైన అంటు వ్యాధుల్లో క్షయ (ట్యూబర్క్యులోసిస్) ఒకటి. వైద్యశాస్త్రం అద్భుత ప్రగతి సాధించి, ప్రాణాంతక వ్యాధులను సైతం నియంత్రించగలుగుతున్న అధునిక యుగంలో కూడా 'క్షయ' మృత్యుఘంటికలు మోగిస్తూనే ఉండటం సభ్య సమాజానికి సవాలుగా మారింది. ఒకప్పుడు క్షయ సోకితే మరణం ఖాయమని భయపడేవారు. కానీ, నేడు సకాలంలో గుర్తిస్తే పూర్తిస్థాయిలో నయం చేసే అత్యాధునిక మందులు, చికిత్సలు అందుబాటులోకి వచ్చాయి. అయినా సరే, క్షేత్రస్థాయి గణాంకాలు మాత్రం భీష్మమైన, భయంకరమైన చిత్రాన్ని ఆవిష్కరిస్తున్నాయి. నేటికీ ప్రపంచవ్యాప్తంగా ప్రతి మూడు నిమిషాలకు ఇద్దరు ఈ వ్యాధితో కన్నుమూస్తున్నారంటే, లోపం చికిత్సలో ఉండా లేక మన సామాజిక అవగాహనలో ఉండా అన్నది లోతుగా విశ్లేషించుకోవాల్సిన అవసరం ఉంది.

చారిత్రక నేపథ్యం - శాస్త్రీయ విజయం

1882 మార్చి 24న జర్మనీకి చెందిన ప్రముఖ శాస్త్రవేత్త డాక్టర్ రాబర్ట్ కోచ్ క్షయ వ్యాధికి కారణమైన 'మైకోబ్యాక్టీరియమ్ ట్యూబర్క్యులోసిస్' అనే సూక్ష్మజీవిని కనుగొన్నారు. ఈ ఆవిష్కరణ వైద్య ప్రపంచంలో ఒక మైలురాయి. ఈ అద్భుత ఘట్టానికి వంద ఏళ్లు పూర్తయిన సందర్భంగా, 1982లో అంతర్జాతీయ క్షయ, ఊపిరితిత్తుల వ్యాధుల వ్యతిరేక యూనియన్ చేసిన ప్రతిపాదన మేరకు ప్రతి ఏటా మార్చి 24ను 'ప్రపంచ క్షయ నివారణ దినోత్సవం'గా పాటిస్తున్నారు. టీబీ వ్యాధిపై ప్రజల్లో అవగాహన పెంచడం, దాని నిర్మూలనకు ప్రపంచవ్యాప్తంగా కృషి చేయడమే ఈ దినోత్సవం యొక్క ముఖ్య ఉద్దేశ్యం. అయినప్పటికీ, డబ్ల్యూ.హెచ్.ఓ. (ఐ.ఎన్.) గణాంకాల ప్రకారం ప్రపంచంలోని మొత్తం కొత్త టీబీ కేసుల్లో మూడింట రెండు వంతులు కేసులు ఎనిమిది దేశాల్లోనే ఉన్నాయి, ఇందులో దురదృష్టవశాత్తు భారత్ అగ్రస్థానంలో కొనసాగుతోంది.

నిర్లక్ష్యం: వ్యాధి కంటే ప్రమాదకరం

క్షయ అనేది కేవలం ఊపిరితిత్తులకే పరిమితమైన వ్యాధి కాదు. ఇది ప్రధానంగా శ్వాసకోశాన్ని దెబ్బతీసినప్పటికీ, చర్మం నుండి మెదడు వరకు, మూత్రపిండాలు మరియు వెన్నెముక వంటి శరీరంలోని ఏ భాగానికైనా సోకి అవకాశం ఉంది. రెండు వారాల కంటే ఎక్కువ కాలం ఎడతెరిపి లేని దగ్గు, సాయంత్రం వేళల్లో జ్వరం రావడం, రాత్రిపూట చెమటలు పట్టడం, ఆకలి మందగించడం మరియు అకస్మాత్తుగా బరువు తగ్గడం వంటివి దీని ప్రధాన లక్షణాలు. కొంతమందిలో కఫంలో రక్తం పడటం, చాతి నొప్పి వంటి తీవ్రమైన సమస్యలు కనిపిస్తాయి. వ్యాధిగ్రస్తులు దగ్గినప్పుడు లేదా తుమ్మినప్పుడు గాలిలోకి విడుదలయ్యే సూక్ష్మ బిందువుల ద్వారా ఇది ఒకరి నుండి మరొకరికి సులభంగా వ్యాపిస్తుంది. ముఖ్యంగా పోషకాహార లోపం ఉన్నవారు, రోగనిరోధక శక్తి తక్కువగా ఉన్నవారు మరియు నిలికొని వంటి వ్యతిరేకమైన అనారోగ్యాలతో బాధపడేవారికి ఈ వ్యాధి త్వరగా సోకుతుంది. వైద్యులు, సామాజిక కార్యకర్తలు అందోళన వ్యక్తం చేస్తున్న ప్రధాన అంశం 'రోగుల నిర్లక్ష్యం'. సాధారణంగా 6 నుండి 9 నెలల పాటు క్రమం తప్పకుండా మందులు వాడితే టీబీని 100 శాతం నయం చేయవచ్చు. కానీ, చాలామంది రోగులు రెండు మూడు నెలలు మందులు వాడగానే శరీరం పుంజుకోవడంతో వ్యాధి తగ్గిందని భావించి చికిత్సను మధ్యలోనే నిలిపివేస్తున్నారు. ఇది అత్యంత హానికరం. దీనివల్ల శరీరంలోని బాక్టీరియా మందులకు లొంగని 'మల్టీ డ్రగ్ రెసిస్టెంట్' (వీబీ=+డి) గా మారుతుంది. ఈ స్థితికి చేరుకున్న రోగికి చికిత్స చేయడం అత్యంత క్లిష్టతరం కావడమే కాకుండా ప్రాణాపాయం కూడా ఎక్కువే. 2016లో సుమారు 10 లక్షల మంది చిన్నారులకు టీబీ సోకడం, అందులో 2.5 లక్షల మంది ప్రాణాలు కోల్పోవడం వెనుక ఇటువంటి అసంపూర్ణ చికిత్సలే ప్రధాన కారణమని తెలుస్తోంది.

సామాజిక బాధ్యత - ప్రభుత్వ చొరవ

భారత ప్రభుత్వం 1962 నుండి క్షయ నివారణకు ప్రత్యేక కార్యచరణను ప్రారంభించింది. ప్రస్తుతం 'క్షయ ముక్త భారత్' లక్ష్యంతో ప్రభుత్వం రోగులకు ఉచిత పరీక్షలు, మందులతో పాటు 'నిక్షయ్ షోషల్ యోజన్' ద్వారా పోషకాహారం కోసం ఆర్థిక సహాయాన్ని కూడా అందిస్తోంది. అయితే, ఈ పోరాటంలో ప్రజల భాగస్వామ్యం అత్యంత కీలకం. చికిత్స సమయంలో ధూమపానం మరియు మద్యపానానికి దూరంగా ఉండటం అత్యవసరం. ఎందుకంటే టీబీ మందులు కాలేయంపై కొంత ప్రభావం చూపుతాయి, ఆ సమయంలో మద్యం సేవించడం వల్ల కాలేయం పూర్తిగా దెబ్బతినే ప్రమాదం ఉంది.

క్షయ అనేది కేవలం ఒక వ్యక్తికి సంబంధించిన ఆరోగ్య సమస్య కాదు, ఇది ఒక సామాజిక విపత్తు. ప్రపంచ జనాభాలో నాలుగో వంతు మందిలో ఈ బాక్టీరియా ఉందన్న నిజం మనల్ని అప్రమత్తం చేయాలి. లక్షణాలు కనిపించిన వెంటనే సిగ్గుపడకుండా, నిర్లక్ష్యం చేయకుండా వైద్యులను సంప్రదించి చికిత్స ప్రారంభించాలి. పౌష్టికాహారం తీసుకోవడం, పరిసరాలను పరిశుభ్రంగా ఉంచుకోవడం మరియు రోగులకు సామాజిక మద్దతును అందించడం ద్వారానే మనం ఈ మహమ్మారిని తరిమికొట్టగలం. 2025 నాటికి టీబీ రహిత దేశంగా ఎదగాలన్న మన లక్ష్యం నెరవేరాలంటే.. అది ప్రతి ఒక్కరి బాధ్యతగా మారాలి. ఆరోగ్యమే మహాభాగ్యం అన్న సూక్తిని నిజం చేస్తూ, క్షయపై పోరాటంలో మనమంతా భాగస్వాములవుదాం.

పశ్చిమాసియా సంక్షోభం.. భారత్ కు సవాళ్లు

- యుద్ధ ప్రభావం దేశ ఆర్థిక వ్యవస్థపై తీవ్రంగా పడే అవకాశం
- గల్ఫ్ లో భారతీయుల భద్రతకు కట్టుబట్టమైన చర్యలు
- ఇంధన సరఫరా, నిల్వలపై కేంద్రం అప్రమత్తం
- లోక్ సభలో ప్రధాని మోదీ



న్యూఢిల్లీ, మార్చి 23: పశ్చిమాసియాలో కొనసాగుతున్న యుద్ధ పరిస్థితులు అందోళనకరంగా ఉన్నాయని ప్రధాన మంత్రి నరేంద్ర మోదీ తెలిపారు. సోమవారం లోక్ సభలో మాట్లాడిన ఆయన, మూడు వారాలుగా కొనసాగుతున్న ఈ యుద్ధం భారత్ కు ఎన్నో సవాళ్లు విసురుతోందని చెప్పారు. భారత్ ఇంధన అవసరాల్లో కీలక భాగం పశ్చిమాసియా నుంచే వస్తోందని గుర్తు చేసిన మోదీ, యుద్ధం ప్రభావం ప్రజల జీవనంపై కూడా పడుతోందని పేర్కొన్నారు. గల్ఫ్ దేశాల్లో కోటి మందికిపైగా భారతీయులు ఉన్నారని, వారి భద్రతకు కేంద్రం ప్రత్యేక చర్యలు

తీసుకుంటోందని తెలిపారు. యుద్ధం ప్రారంభమైనప్పటి నుంచి 3.75 లక్షల మంది భారతీయులను స్వదేశానికి తీసుకువచ్చినట్లు వెల్లడించారు. 24 గంటల కంట్రోల్ రూమ్స్, హెల్ప్ లైన్స్ ఏర్పాటు చేసి సహాయం అందిస్తున్నామని చెప్పారు. విదేశాల్లో ఉన్న విద్యార్థులు సహా అందరికీ భారత దౌత్య కార్యాలయాలు సాయం చేస్తున్నాయని

వివరించారు. ఇంధన సరఫరాపై కూడా ప్రభుత్వం అప్రమత్తంగా ఉందని మోదీ తెలిపారు. ప్రస్తుతం దేశంలో పెట్రోల్, డీజిల్, వంట గ్యాస్ కొరత లేకుండా చర్యలు తీసుకుంటున్నామని చెప్పారు. హోర్నుల్ జలసంధి ఆయిల్, గ్యాస్ సరఫరాకు కీలకమని పేర్కొన్నారు. ప్రస్తుతం 41 దేశాల నుంచి ఇంధనం దిగుమతి చేసుకుంటున్నామని, దేశంలో 53 లక్షల మెట్రిక్ టన్నుల వ్యూహాత్మక నిల్వలు ఉన్నాయని వెల్లడించారు. రైల్వేల విద్యుదీకరణ వల్ల 180 కోట్ల లీటర్ల డీజిల్ ఆదా అయ్యిందని, ఇథనాల్ వినియోగం పెంపుతో ముడి చమురు దిగుమతులు తగ్గుతున్నాయని తెలిపారు. ఖరీఫ్ సీజన్ లో రైతులకు డీజిల్ కొరత లేకుండా చూస్తున్నామని, పవర్ ప్లాంట్లకు సరిపడా బొగ్గు నిల్వలు ఉన్నాయని పేర్కొన్నారు. ప్రపంచవ్యాప్తంగా ఆర్థిక మాంద్యం ముప్పు ఉన్నప్పటికీ భారత్ పై దాని ప్రభావం తగ్గించేందుకు చర్యలు తీసుకుంటున్నామని మోదీ చెప్పారు. ఎలాంటి సంక్షోభాన్నా ఎదుర్కొనేందుకు దేశం సిద్ధంగా ఉందని ధైర్యం వ్యక్తం చేశారు. పశ్చిమాసియా సంక్షోభంపై పార్లమెంట్ మొత్తం ఒకే గళం వినిపించాలని ప్రధాని కోరారు. చర్యలు, దౌత్య మార్గాల ద్వారా శాంతియుత పరిష్కారం సాధించేందుకు భారత్ కృషి చేస్తోందని స్పష్టం చేశారు.

మోదీ రాజీపడ్డారు

- పార్లమెంటులో చర్చకు రావడం లేదు..
- వడోదరలో రామాలీ

వడోదర: పశ్చిమాసియాలో పరిస్థితిపై ప్రధానమంత్రి నరేంద్ర మోదీ లోక్ సభలో చేసిన ప్రసంగంపై కాంగ్రెస్ అగ్రనేత రాహుల్ గాంధీ స్పందించారు. ప్రధాని తన ప్రసంగంలో ఎక్కడా కూడా అమెరికా పేరును ప్రస్తావించ లేదని, నూటికి నూరు శాతం ఆయన అధ్యక్షుడు డొనాల్డ్ ట్రంప్ కంట్రోల్ లో ఉన్నారని విమర్శించారు. పార్లమెంటులో చర్చకు ప్రధాని రావడం లేదని, అందుకు ఆయన రాజీపడమే కారణమని అన్నారు. గుజరాత్ లోని వడోదరలో సోమవారంనాడు జరిగిన 'అదివాసి అధికార సంవిధాన్ సమ్మేళన్'లో రాహుల్ పాల్గొన్నారు. 'పార్లమెంటులో 25 నిమిషాలు ప్రధానమంత్రి మాట్లాడినట్లు విన్నాను. కానీ చచ్చితంగా ఒక మాట చెప్పగలను. ఆయన అన్నివిధాలా రాజీపడినందునే పార్లమెంటులో చర్చలో పాల్గొనడం లేదు. 25 నిమిషాల పాటు చేసిన ప్రసంగంలో అమెరికాకు వ్యతిరేకంగా ఒక్క ముక్కు కూడా మాట్లాడలేదు. 100 శాతం ట్రంప్ కంట్రోల్ లో ఆయన ఉన్నారు' అని రాహుల్ ఆరోపించారు. అమెరికాతో వాణిజ్య డీల్ పేరుతో భారత వ్యవసాయ రంగానికి తెలుపులు బార్లా తెలివారని, దీంతో దేశీయంగా రైతుల పతనం ఖాయమని అన్నారు. 'ఇక్కడ ఉన్నవారంతా చిన్న రైతులు. అమెరికాలో వేలాది ఎకరాల వ్యవసాయ భూములున్నాయి. ఇక్కడ రైతులు చేతులతో పనిచేస్తే, అక్కడ మిషన్లతో పనిచేస్తారు. అమెరికా ఉత్పత్తులు ఇండియాకు రావడం మొదలైతే మన రైతుల పని ముగిసినట్లే' అని విశ్లేషించారు. గిరిజనులకు చెందిన భూములు, నీళ్లు, అడవులను బీజేపీ లక్ష్యంగా చేసుకుంటోందని



రాహుల్ ఆరోపించారు. అదివాసీలు అంటే ఇండియాలో నివసించే వారని, భూములు, నీళ్లు, అడవులపై నిజమైన హక్కులు వారివేనని అన్నారు. నరేంద్ర మోదీ, ఇతర బీజేపీ నేతలు అదివాసీ నాయకుడు బిర్లా ముందా విగ్రహం ముందు చేతులు కట్టుకుని నిలబడతారని, నిజానికి బిర్లా ముందా జరిపిన పోరాట నిర్ధాంతాలు ఏదైతే ఉన్నాయో వాటిపై దాడి చేస్తున్నారని విమర్శించారు. అదివాసీలను పనవాసీలుగా సంక్షోభాన్ని వారి హక్కులను బీజేపీ కొల్లగొడుతోందని విమర్శించారు.

10 కేజీల ఎల్పీజీ సిలిండర్లపై కేంద్రం స్పష్టత

ఆ వార్డుల ఊహాగానాలేనని కేంద్రం వివరణ
ఎల్పీజీ సరఫరాలో ఎలాంటి నిర్ణయం లేదు
ప్రస్తుతం 14.2 కేజీల సిలిండర్ల కోసం సాగింపు

న్యూఢిల్లీ: దేశంలో 10 కేజీల ఎల్పీజీ సిలిండర్లను ప్రవేశపెడతారన్న వార్తలను కేంద్ర పెట్రోలియం శాఖ ఖండించింది. గృహ వినియోగదారుల కోసం తక్కువ బరువు



సిలిండర్లను అందుబాటులోకి తీసుకురానున్నట్లు వచ్చిన వార్తలు పూర్తిగా అసత్యమని స్పష్టం చేసింది. కేంద్ర పెట్రోలియం మంత్రిత్వ శాఖ సంయుక్త కార్యదర్శి సుజాత శర్మ ఈ విషయంపై స్పందిస్తూ, అలాంటి ప్రతిపాదనలు ఏమీ పరిశీలనలో లేవని తెలిపారు. 10 కిలోల ఎల్పీజీ సిలిండర్లపై వస్తున్న వార్తలు కేవలం ఊహాగానాలేనన్నారు. పశ్చిమాసియాలో ఉద్రిక్తతల నేపథ్యంలో దేశంలో ఎల్పీజీ కొరత ఏర్పడుతుందన్న వార్తల మధ్య, సరఫరాలో అంతరాయం లేకుండా ఉండేందుకు చిన్న సిలిండర్లపై తీసుకురానున్నారని ప్రచారం జరిగింది. అయితే ఈ ప్రచారాన్ని కేంద్రం పూర్తిగా తోసిపుచ్చింది. ప్రస్తుతం దేశవ్యాప్తంగా 14.2 కేజీల ఎల్పీజీ సిలిండర్ల గృహ వినియోగదారులకు సరఫరా అవుతున్నాయని, వాటిలో ఎలాంటి మార్పులు చేయాలనే ఆలోచన లేదని కేంద్రం స్పష్టం చేసింది.

భారీగా తగ్గిన బంగారం ధరలు

యుద్ధ ప్రభావంతో దిగివస్తున్న రేట్లు

హైదరాబాద్, మార్చి 23: అమెరికా-ఇరాన్ మధ్య దాడులు ముదురుతుండటం, వస్తువుల ధరలు పెరుగుతాయనే భయం, ప్రపంచవ్యాప్తంగా వడ్డీ రేట్లు పెరుగుతాయన్న అందోళనల వల్ల ప్రపంచ మార్కెట్లపై తీవ్రంగా దెబ్బతింటున్నాయి. దీంతో అంతర్జాతీయంగా బంగారం, వెండి ధరలు భారీగా పడిపోయాయి. అమెరికా-ఇరాన్ యుద్ధం తీవ్రతరం కావడం, ముడి చమురు ధరలు అధికంగా ఉండటంతో ప్రవ్యోల్బణంపై అందోళనలు పెరిగాయి. ఇరాన్ - ఇజ్రాయిల్ యుద్ధం మొదలైన కొత్తలో అందరూ పోటీ పడి బంగారం కొనడంతో ధరలు ఆకాశానికి అంటాయి. ఇప్పుడు అంత రేటు పెట్టి ఎవరూ కొనలేక పోతుండటంతో ధరలు మెల్లగా దిగివస్తున్నాయి. ధరలు బాగా పెరిగినప్పుడు కొన్నవారు, ఇప్పుడు ఆ లాభాన్ని నగదుగా మార్చుకోవడానికి ఉన్న బంగారాన్ని అమ్మిస్తున్నారు. దీనివల్ల మార్కెట్లో బంగారం

నిల్వలు పెరిగి ధరలు తగ్గుతున్నాయి. బ్యాంకులు వడ్డీ రేట్లు పెంచే అవకాశం ఉండటంతో, ప్రజలు బంగారం మీద కంటే డిమాండ్లు లేదా బాండ్ల మీద పెట్టుబడి పెట్టడానికి ఆసక్తి చూపిస్తున్నారు. ఇక పెట్రోల్, డీజిల్ ధరలు పెరగడం వల్ల అన్ని వస్తువుల ధరలు పెరుగుతాయనే భయం మొదలైంది. ఇది కూడా వడ్డీ రేట్లు పెరగడానికి దారితీసింది. సోమవారం 1 గ్రాము 24 క్యారెట్ల బంగారం ధర రూ.595 తగ్గి రూ.14,002, 22 క్యారెట్ల ధర రూ. 545 తగ్గి రూ. 12,835, 18 క్యారెట్ల ధర రూ.446 తగ్గి రూ.10,502, 10 గ్రాముల 24 క్యారెట్ల బంగారం ధర రూ.5,950 తగ్గి రూ.1,40,020, 22 క్యారెట్ల బంగారం ధర రూ.5,450 తగ్గి రూ.1,28,350, 18 క్యారెట్ల బంగారం ధర రూ.4,460 తగ్గి రూ.1,05,020 వద్ద చేరింది. హైదరాబాద్, వరంగల్, నిజామాబాద్, ఖమ్మంలో 10 గ్రాముల 24 క్యారెట్ల బంగారం ధర రూ.14,002, 22 క్యారెట్ల బంగారం ధర రూ.12,835, 18 క్యారెట్ల బంగారం ధర రూ.10,502కు చేరింది.



విజయవాడ, విశాఖపట్నం, అమరావతి, గుంటూరు, నెల్లూరు, కాకినాడ, తిరుపతి, కడప, అనంతపురంలో 10 గ్రాముల 24 క్యారెట్ల బంగారం ధర రూ.14,002, 22 క్యారెట్ల బంగారం ధర రూ.రూ.12,835, 18 క్యారెట్ల బంగారం ధర రూ.10,502గా ఉంది. తెలుగు రాష్ట్రాల్లో కేజీ వెండి ధర రూ.15 తగ్గి రూ.230, కేజీకి రూ.2,30,000 వద్ద రూ.15,000 తగ్గింది.

డిజిటల్ వోచర్లతో ప్రచారం

న్యూఢిల్లీ, మార్చి 23: భారత ఎన్నికల సంఘం అసెంబ్లీ ఎన్నికల వేళ కీలక నిర్ణయం తీసుకుంది. జాతీయ, రాష్ట్ర స్థాయి రాజకీయ పార్టీలకు ఉచిత ప్రసార సమయం కేటాయించేందుకు డిజిటల్ వోచర్ల విధానాన్ని ప్రవేశ పెట్టినట్లు ప్రకటించింది. ఈ ఉచిత ప్రసార అవకాశం దూరదర్శన్, ఆల్ ఇండియా రేడియోలో మాత్రమే అందుబాటులో ఉంటుంది. త్వరలో జరగనున్న అస్సాం, కేరళ, పుదుచ్చేరి, తమిళనాడు, పశ్చిమబెంగాల్ అసెంబ్లీ ఎన్నికల నేపథ్యంలో ఈ నిర్ణయం తీసుకుంది. ప్రజా ప్రాతినిధ్య చట్టం 1951లోని సెక్షన్ 39ఏ ప్రకారం గ్రాంట్ల పొందిన జాతీయ, రాష్ట్ర రాజకీయ పార్టీలకు ఈ సౌకర్యం కల్పిస్తున్నట్లు ఈసీ తెలిపింది. ఐటీ షాల్ ఫామ్ ద్వారా డిజిటల్ వోచర్లు జారీ చేసే ప్రసార సమయాన్ని కేటాయిస్తారు. ప్రసార సమయం అభ్యర్థుల జాబితా విడుదలైన రోజు నుంచి ప్రారంభమై పోలింగ్ కు రెండు రోజుల ముందు వరకు కొనసాగుతుంది. రాష్ట్ర/యూటీ స్థాయిలో పారదర్శకంగా గ్రా నిర్వహించి ప్ర



సార స్థాలోలను నిర్ణయిస్తారు. ప్రతి పార్టీకి 45 నిమిషాల ఉచిత ప్రసార సమయం కేటాయించబడుతుంది. గత ఎన్నికల్లో పార్టీల పనితీరు ఆధారంగా అదనపు సమయం కూడా ఇవ్వవచ్చు. రాజకీయ పార్టీలు ప్రసారం చేయబోయే కంటెంట్ ను ముందుగానే సమర్పించి సాంకేతిక ప్రమాణాలను పాటించాలి. అదనంగా, ప్రసార భారతీ అధ్యర్థంలో ప్యానల్ చర్యలు, డిబేట్లు

- ఐదు రాష్ట్రాల అసెంబ్లీ ఎన్నికల నేపథ్యంలో ఈసీ నిర్ణయం
- దూరదర్శన్, ఆల్ ఇండియా రేడియోలో పార్టీలకు ఉచిత ప్రసార సమయం
- ఐటీ షాల్ ఫామ్ ద్వారా డిజిటల్ వోచర్లు జారీ

కూడా నిర్వహించనున్నారు. ఈ విధానం ద్వారా రాజకీయ పార్టీలు తమ విధానాలను ప్రజలకు సమర్థంగా చేరవేయగలవని, ఎన్నికల ప్రక్రియలో పారదర్శకత పెరుగుతుందని ఎన్నికల సంఘం అభిప్రాయపడుతోంది. ఇటీవల ప్రకటించిన షెడ్యూల్ ప్రకారం కేరళ, అస్సాం, పుదుచ్చేరిలో ఏప్రిల్ 9న, తమిళనాడులో ఏప్రిల్ 23న, పశ్చిమబెంగాల్ లో ఏప్రిల్ 23, 29 తేదీల్లో పోలింగ్ జరగనుంది. ఫలితాలు మే 4న వెల్లడవుతాయి.

పెండింగ్ లో ఉన్న ఫిర్యాదులను సత్వరమే పరిష్కరించాలి జిల్లా కలెక్టర్ దీపక్ తివారి

వికారాబాద్, రాజముద్ర న్యూస్ : వికారాబాద్ జిల్లాలోని వివిధ ప్రాంతాల నుండి సమస్యల పరిష్కారం కొరకు వచ్చిన వారి ఫిర్యాదులను పూర్తి స్థాయిలో పరిశీలించి పెండింగ్ ఉంచకుండా సత్వరమే పూర్తి చేయాలని వికారాబాద్ జిల్లా కలెక్టర్ అధికారులను ఆదేశించారు. కలెక్టర్ కార్యాలయ సమావేశ మందిరంలో సోమవారం నిర్వహించిన ప్రజావాణి కార్యక్రమంలో ప్రజల నుండి 135 ఫిర్యాదులు స్వీకరించారు. ప్రజావాణికి వచ్చే ఫిర్యాదులను పూర్తి స్థాయిలో పరిశీలించి పెండింగ్ ఉంచకుండా సత్వరమే పూర్తి చేయాలని జిల్లా కలెక్టర్ దీపక్ తివారి అధికారులను ఆదేశించారు. ఈ సందర్భంగా జిల్లా కలెక్టర్ మాట్లాడుతూ ప్రజావాణి లో వచ్చిన దరఖాస్తులు పరిష్కరించడం అధికారుల బాధ్యత అని పేర్కొన్నారు. ప్రజావాణిలో వచ్చే ప్రతి దరఖాస్తును అధికారులు జాగ్రత్తగా చదివి, అందులో పేర్కొన్న సమస్యలను పూర్తిగా అర్థం చేసుకుని, అవసరమైన విచారణ



జరిపి సరైన చర్యలు తీసుకోవాలని కలెక్టర్ సూచించారు. ప్రజావాణి ద్వారా వచ్చిన ఫిర్యాదులను పెండింగ్ ఉంచకుండా నిర్ణీత కాలంలో పరిష్కరించి స్పష్టమైన నివేదిక సమర్పించాలని ఆదేశించారు. ఈ సందర్భంగా వివిధ శాఖల వారిగా డి పి అర్థం చేసుకుని, అవసరమైన విచారణ

ఉన్నవి వంటి వివరాలతో కూడిన సమగ్ర నివేదికను స్పష్టమైన నమూనాలో సమర్పించాలని అధికారులకు ఆదేశించారు. 99 రోజుల ప్రజా పాలన - ప్రగతి ప్రణాళిక కార్యక్రమంపై అధికారులతో మాట్లాడుతూ గ్రామ పంచాయతీ, మండల, మున్సిపాలిటీ, జిల్లా స్థాయిలో రోజువారీ షెడ్యూల్ ప్రకారం ప్రజలు, ప్రజా ప్రతినిధులు నిర్వహించిన కార్యక్రమాలను తప్పని సరిగా ఫోటోలు పంపించాలని సూచించారు. ప్రతి రోజూ చేపట్టిన కార్యక్రమాలకు సంబంధించిన ఫోటోలు, వివరాలను కార్యక్రమం అనంతరం జిల్లా అధికారుల వాట్సాప్ గ్రూపులో అప్లోడ్ చేయాలని ఆదేశించారు. ఈ కార్యక్రమంలో స్థానిక సంస్థల అదనపు కలెక్టర్ ఉమా శంకర్ ప్రసాద్, అదనపు కలెక్టర్ రెవెన్యూ రాజేశ్వర్, జడ్.పి సి ఇ ఓ సుధీర్, డి ఆర్ ఓ మంగి లాల్, ఆర్ డి ఓ వాసు చంద్ర, డి ఆర్ ఓ డి శ్రీనివాస్, వివిధ శాఖల జిల్లా అధికారులు తదితరులు పాల్గొన్నారు.

నాయకన్ గూడెం వారంతపు సంతకు వేలంపూర్తి రూ.2.61వేలకు దక్కించుకున్న జర్నలు నాగేశ్వరరావు



ఖమ్మం, రాజముద్ర న్యూస్: కూసుమంచి మండలంలోని నాయకన్ గూడెం గ్రామంలో ప్రతి బుధవారం నిర్వహించే వారంతపు కుర్రగారుల సంతను మండల పంచాయతీ అధికారి రాజారావు, పంచాయతీ పాలకవర్గం సమక్షంలో సోమవారం బహిరంగ వేలం పాట నిర్వహించారు. ఈ సందర్భంగా జరిగిన వేలంలో 11మంది పాటదారులు పోటీపడగా ధర్మతండా గ్రామానికి చెందిన జర్నలు నాగేశ్వరరావు అత్యధికంగా రూ.2.61వేలకు వేలం పాడి

సంతను దక్కించుకున్నాడు. అదే విధంగా పంచాయతీ షాపింగ్ కాంప్లెక్స్ సముదాయానికి కూడా వేలం నిర్వహించాల్సి ఉండగా గ్రామస్థుల అభ్యర్థన మేరకు వేలం వాయిదా వేశారు. విస్తృత ప్రచారం నిర్వహించిన అనంతరం రెండు, మూడు రోజులలో వేలం నిర్వహించనున్నట్లు తెలిపారు. ఈ కార్యక్రమంలో పంచాయతీ సర్పంచ్ కుంచరి పద్మ, ఉపసర్పంచ్, వార్డు సభ్యులు, పంచాయతీ కార్యదర్శులు కార్యదర్శిలు దామోదర్, హరిష్, రవిశంకర్, గ్రామస్థులు తదితరులు పాల్గొన్నారు.

బిజెపి నాయకుల అక్రమ అరెస్టు అప్రజాస్వామ్యం: బిజెపి మండల అధ్యక్షుడు పాగల్ సుధాకర్

ఖమ్మం, రాజముద్ర న్యూస్: అసెంబ్లీ ముట్టడికి బయలుదేరి వెళ్తున్న బిజెపి నాయకులను అక్రమంగా అరెస్ట్ చేయడం అప్రజాస్వామ్యం, హేయమైన చర్య అని బిజెపి నేలకొండపల్లి మండల అధ్యక్షుడు పాగల్ సుధాకర్ అన్నారు. సోమవారం ఉదయం తెలంగాణ అసెంబ్లీ ముట్టడికి వెళ్తున్న బిజెపి నాయకులను సానిక ఎస్సె సంతోష్ అరెస్ట్ చేసి పోలీస్ స్టేషన్ కి తరలించారు. ఈ సందర్భంగా సుధాకర్ మాట్లాడుతూ మోసపూరిత వాగ్దానాలతో ప్రజలను వంచించిన కాంగ్రెస్ ప్రభుత్వం మెడలు వంచి, సోమ తప్పి పేదల ఉసురు పోసుకుంటున్న రేపంత్ సర్కార్ కు మరకలు పెడదామని విమర్శించారు. రాష్ట్ర భవిష్యత్ ను బ్రష్టు పట్టిస్తూ, పేద ప్రజల బతుకులను ఆగం చేస్తున్న కాంగ్రెస్ ప్రభుత్వానికి రోజులు దగ్గరపడాయని అన్నారు. కాంగ్రెస్ ప్రభుత్వ అవినీతి, అరాచక కమిషన్ పాలనను నిలదీస్తూ బిజెపి రాష్ట్ర అధ్యక్షులు రాంచందర్ రావు నేతృత్వంలో అసెంబ్లీ ముట్టడి కార్యక్రమానికి వెళుతున్న భారతీయ జనతా పార్టీ నాయకులను అరెస్టు చేయడాన్ని తీవ్రంగా ఖండిస్తున్నామని చెప్పారు. ఈ కార్యక్రమంలో బిజెపి మండల ప్రధాన కార్యదర్శులు గోవిందరావు, బాబా



రామకృష్ణ, బిజెపి సీనియర్ నాయకులు భవనాని దురారావు, యువ మోర్చా మండల అధ్యక్ష కార్యదర్శులు తంగేళ్ల సతీష్, జల్లా సురేష్, గిరిజన మోర్చా అధ్యక్ష, కార్యదర్శిలు తేజాపల్ నాగరాజు, మూడు రమేష్, కిసాన్ మోర్చా మండల అధ్యక్షులు పుట్ల నత్యనారాయణ, ఓ.బిసి మోర్చా

రెడ్డి పేటలో ఉచిత పశు వైద్య శిబిరం



రామారెడ్డి రాజముద్ర న్యూస్: రామారెడ్డి మండలంలో రెడ్డి పేట గ్రామంలోని పాడి పశువులకు ఉచిత గాలికుంటు టీకాలు చేయడం జరిగినది. గాలికుంటు వ్యాధిని నివారించడానికి కేంద్ర ప్రభుత్వం మరియు రాష్ట్ర ప్రభుత్వం కలిసి ప్రతి ఆరు నెలలకు ఒకసారి పాడి పశువులకు టీకాలు వేయడం జరుగుతుంది. ఇట్టి అవకాశాన్ని పాడి రైతులు ఉపయోగించుకోవాలని, ఈరోజు కార్యక్రమంలో మొత్తం 128 పాడి పశువులకు టీకాలు వేయడం జరిగిందని మండల పశు వైద్యాధికారి డాక్టర్ రామ్ చందర్ తెలిపారు. ఈరోజు కార్యక్రమంలో గ్రామ సర్పంచ్ నాగులపల్లి రాజేందర్, ఉప సర్పంచ్ ప్రవీణ్ గౌడ్, ఎమ్మెల్యే రావు ఎల్ ఐ, నారాయణ జె పి ఓ, సిబ్బంది, పాడి రైతులు పాల్గొన్నారు.

నేషనల్ టీం కి ఎంపికైన ఆభిత్వ మౌర్య స్టేట్ సెలక్షన్ లో బంగారు పతకం సాధించిన మౌర్య



శేలింగంపల్లి, రాజముద్ర న్యూస్: మియాపూర్ మాధవ నగర్ కాలనీ కి చెందిన మహాంకళి ఆభిత్వ మౌర్య, ఏప్రిల్ 12 నుంచి 19వ తేదీ వరకు, గౌహతి, అస్సాంలో జరగబోయే అండర్ -19 యాత్ నేషనల్ కి ఎంపికయ్యాడు. సోమవారం హైదరాబాద్ షేక్ పేట్ మునిసిపల్ గ్రౌండ్ లో జరిగిన స్టేట్ సెలక్షన్ లో బంగారు పతకం సాధించి నేషనల్ టీం లో స్థానం సంపాదించాడు. జిల్లా సెక్టరల్ బండారి ఎల్లయ్య, ప్రెసిడెంట్ ఉదయ్ కాంత్ అలాగే కోచ్ హరీష్, నాగరాజు తదితరులు ఆభిత్వ మౌర్య అభినందించారు.

ప్రపంచ నీటి దినోత్సవం నిర్వహణ



రామారెడ్డి రాజముద్ర న్యూస్: రామారెడ్డి మండలం అన్నారం గ్రామంలో ప్రపంచ నీటి దినోత్సవంను ఘనంగా నిర్వహించడం జరిగింది. ప్రపంచం నీటి దినోత్సవంను పురస్కరించుకొని గ్రామం లో బాలవికాస ప్రతినిధులు గ్రామ సర్పంచ్, ఉపసర్పంచ్ గ్రామస్థులు అందరి ఆధ్వర్యంలో ప్రపంచం నీటి దినోత్సవంను జరిపి ప్రభుత్వ పాఠశాలలోని విద్యార్థులతో కలిసి గ్రామంలోని ప్రధాన కూడలి వద్ద నీటి వినియోగం నీటిని వృధా చేయకుండా అదా చేయాలి అని ప్రతిజ్ఞ చేయడం జరిగింది. ఈ కార్యక్రమంలో సర్పంచ్ లత శ్రీనివాస్, ఉపసర్పంచ్ దయానంద్, ప్రధానోపాధ్యాయులు శ్రీనివాస్, కృష్ణమోహన్, వార్డు సభ్యులు, దేవదాస్, కూడలి ఎల్లం, చాట్ల లక్ష్మణ్, బాలవికాస కమిటీ సభ్యులు, రామస్వామి, రమేష్, రాజేందర్ తలారి శ్రీకాంత్, తదితరులు పాల్గొన్నారు.

పాఠశాలకు సోలార్ ఇన్వేటర్ అందజేత



రామారెడ్డి రాజముద్ర న్యూస్: మారేడు మండలం పోసానిపేట్ సరస్వతి శిశు మందిర్ పాఠశాలలో సోలార్ ఇన్వేటర్ కంట్రోల్ ఎలక్ట్రిక్ కంపెనీ ప్రైవేట్ లిమిటెడ్ వారు పాఠశాలలో 5 కే వి హైటెడ్ సోలార్ ఇన్వేటర్ ఇన్వేటర్ పూర్తి చేసి పాఠశాల ప్రబంధకారిణి అధ్యక్షులకు, సభ్యులకు అందజేయడం జరిగినది. ఈ కార్యక్రమంలో పాఠశాల అధ్యక్షులు శ్రీ బలగం వెంకట్రాములు, గ్రామ సర్పంచ్ శ్రీ సుధాల లింగం, సంచలన సమితి ఉపాధ్యక్షులు శ్రీ తరికె రాజయ్య, పాఠశాల కార్యదర్శి శ్రీ గిరెడ్డి రాజారెడ్డి, సహా కార్యదర్శి శ్రీ బండి పోచయ్య, కోశాధికారి శ్రీ గిరెడ్డి కృష్ణారెడ్డి, సోలార్ కంపెనీ వారు శ్రీ గణేంద్ర కుమార్, పాఠశాల ప్రధానాచార్యులు శ్రీ అల్లె గణేష్, ఆచార్యులు అలాగే విద్యార్థులు పాల్గొనడం జరిగింది.


భగత్ సింగ్ ను ఆదర్శంగా తీసుకోవాలి

భగత్ సింగ్ చిత్రపటానికి కొవ్వొత్తులతో నివాళి

సూర్యాపేట, రాజముద్ర న్యూస్: భగత్ సింగ్ ను ఆదర్శంగా తీసుకోవాలని భగత్ సింగ్, రాజ్ గురు, సుఖదేవ్ ల త్యాగాలు వృధా కాకూడదని దేశంలో సమానత్వం కోసం ప్రతి ఒక్కరు పోరాడాలని సూర్యాపేట సామాజిక అధ్యయన వేదిక కన్వీనర్ లింగంపల్లి భద్రయ్య, కో కన్వీనర్ షేక్ ఉమర్ అన్నారు. సోమవారం సామాజిక అధ్యయన వేదిక, వామపక్ష పార్టీలు, ప్రజా సంఘాల ఆధ్వర్యంలో భగత్ సింగ్, సుఖదేవ్, రాజ్ గురు 95వ వర్ధంతి సందర్భంగా కొవ్వొత్తుల తో నివాళి అర్పించారు. ఈ సందర్భంగా వారు మాట్లాడుతూ భారత దేశ బానిస సంకెళ్లను విడిపించడం కోసం 23 సంవత్సరాల చిరుప్రాయంలోనే ప్రాణ త్యాగాలు చేసిన గొప్ప విప్లవకారుడు భగత్ సింగ్ అన్నారు. యువత భగత్ సింగ్ సూర్యితో పాలకులు అనుసరిస్తున్న ప్రజా వ్యతిరేక విధానాలకు వ్యతిరేకంగా ఉద్యమాలకు సిద్ధం కావాలని పిలుపునిచ్చారు. ఈ కార్యక్రమంలో సిపిఐ జిల్లా కార్యదర్శి బూర వెంకటేశ్వర్లు, సిపిఎం జిల్లా కార్యదర్శి వర్ల సభ్యులు మట్టిపల్లి సైదులు, సిపిఐ ఎంఎల్ న్యూడెమోక్రసీ జిల్లా



కార్యదర్శి ఎం దేవిద్ కుమార్, డిటివిప్ రాష్ట్ర కార్యదర్శి రేపాక లింగయ్య మాట్లాడుతూ సామ్రాజ్యవాదానికి వ్యతిరేకంగా యువత నడుం కట్టాలని పిలుపునిచ్చారు. ఈ కార్యక్రమంలో కేపీ పీఎస్ జిల్లా కార్యదర్శి కోట్ల గోపి, ప్రజా సంఘాల నాయకులు నరణ్ యన్ వెంకట్ యాదవ్ అబ్దుల్ కరీం గుంజలూరి కోటయ్య, బుద్ధ నత్యనారాయణ, పుసుకుంట్ల సైదులు, టిపిటివిప్ నాయకులు పుష్పాల వీరన్న, లాలయ్య, డిటివిప్ రాష్ట్ర నాయకులు కే యోగానంద్, డిటివిప్ నాయకులు మన్నూరు నాగన్న, పి.భిక్షం, ఆర్. సుధాకర్, చర్లపల్లి వెంకటయ్య, పి కోటయ్య, మిర్యాల మధు, మెంతోయిన సైదులు, సాబాబ్ అలీ, ఇరుగు యాదగిరి తదితరులు పాల్గొన్నారు.



చార్జర్ షేట్ కావాల్సిందే..

విరాట్ కోహ్లిపై చార్జర్ షేట్ రూమర్స్ వైరల్

లండన్--బెంగళూరు ప్రయాణంపై తప్పుడు ప్రచారం

కోహ్లి ఇన్స్టాగ్రామ్ స్టోరీలో ఎమోజీలతో క్లారిటీ..

ఢిల్లీ: టీంఇండియా సూపర్ స్టార్ బ్యాట్మన్ "విరాట్ కోహ్లి" గురించి ఏ విషయం సరే.. క్షణాల్లో వైరల్ అవుతూనే ఉంటుంది. ఐపీఎల్ 2026 సీజన్ మొదలవుతున్న నేపథ్యంలో 'విరాట్ కోహ్లి' సంబంధించి మరోసారి ఓ పెద్ద రూమర్ ఇప్పుడు సోషల్ మీడియాలో తెగ చక్కర్లు కొడుతోంది. ఐపీఎల్ 2026 సీజన్ లో లండన్--బెంగళూరు మధ్య ప్రయాణానికి చార్జర్ షేట్స్ అర్జీబీ యాజమాన్యానికి హుకుం జారీ చేసినట్లు కొందరు లేనిపోని వార్తలను సృష్టించారు. అయితే తాజాగా ఈ వార్తలపై కోహ్లి స్పష్టత ఇచ్చాడు. ఆ ప్రకారం వార్తలను పూర్తిగా కొట్టిపారేస్తూ.. ఇన్స్టాగ్రామ్ స్టోరీలో రెండు నవ్వుతున్న ఎమోజీలతో చాలా హుందాగా స్పందించాడు. వైరల్ అవుతున్న వార్తలను ఎదుర్కోవడం కోహ్లికి ఇష్టంలేదు. అర్జీబీ యాజమాన్యం ల మధ్య మూడు రోజుల గ్యాప్ ఉంటే యాజమాన్యాన్ని చార్జర్ షేట్స్ విమోచనం ఏర్పాటు చేయాలని కోహ్లి కోరాడని ప్రచారం జరిగింది. ఈ వాదనలన్నీ ఆధారంలేనివని కోహ్లి రెండు ఎమోజీలతో తేల్చేసాడు. ఈ మధ్యనే లండన్ నుంచి భారత్ కు తిరిగివచ్చిన కోహ్లి.. బెంగళూరులో జట్టు ట్రైనింగ్ క్యాంప్ లో చేరాడు. ఎప్పటి లాగా మరోసారి ఐపీఎల్ లో తన మార్కెట్ బ్యాటింగ్ చూపించేందుకు కఠినంగా మైదానంలో శ్రమిస్తున్నాడు. మార్చి 28న ఐపీఎల్ 2026 మొదటి మ్యాచ్ గా ఆర్పీబీ సన్ రైజర్స్ హైదరాబాద్ తో తొలి మ్యాచ్ ఆడనుంది. ఈ మ్యాచ్ బెంగళూరులోని చిన్నస్వామి స్టేడియంలో జరగనుంది. కోహ్లి లండన్ ప్రయాణంపై చర్చలు కొత్తవి కావు. కోహ్లి తన కుటుంబంతో కలిసి కొంత సమయం గడపడానికి లండన్ కు వెళ్తూ.. అక్కడ సాధారణ జీవితం గడపడానికి ఇష్టపడతాడు. అయితే ఈ నిర్ణయంపై కొంతమంది విమర్శలు కూడా వ్యక్తం చేసేవారు లేకపోలేదు. దేశానికి చెందిన ప్రముఖ ఆటగాడు విదేశాల్లో ఎక్కువ సమయం గడపడం సరైనదేనా అనే పలు ప్రశ్నలు సోషల్ మీడియాలో ఎప్పుడునుండో వినిపిస్తున్నాయి.

పీఎస్ఎల్ 2026పై ఉగ్ర నీడ

- వార్షిక, స్పెషల్ బ్యాట్ పడితే బాంబులు పేలుస్తాం!
- పీఎస్ఎల్ను పణికిస్తున్న ఉగ్రవాదుల ప్రకటన

ఢిల్లీ: మరో మూడు రోజుల్లో ప్రారంభం కావాల్సిన పాకిస్థాన్ సూపర్ లీగ్ 2026 సీజన్ను ఉగ్రవాదుల భయం వణికిస్తోంది. పాకిస్థాన్లో క్రియాశీలంగా ఉన్న నిషేధిత ఉగ్రవాద సంస్థ 'తహ్రిక్-ఇ-తాలిబాన్ పాకిస్థాన్'కి చెందిన జమాత్-ఉల్-అహ్మద్ విభాగం డైరెక్ట్ గా విదేశీ ఆటగాళ్లను లక్ష్యంగా చేసుకుంటామని బహిరంగంగా హెచ్చరించింది. ఈ మేరకు సోషల్ మీడియాలో ఒక సీనియర్ కమాండర్ పేరుతో విడుదలైన ప్రకటన ఇప్పుడు అంతర్జాతీయ క్రికెట్ వర్గాల్లో కలకలం రేపుతోంది.

వార్షిక, స్పెషల్ బ్యాట్లకు ప్రత్యక్ష హెచ్చరికలు..

ఈసారి పీఎస్ఎల్లో ఆస్ట్రేలియా దిగజాలు డేవిడ్ వార్నర్ (కరాచీ కింగ్స్ కెప్టెన్), స్టీవ్ స్మిత్ (ముల్తాన్ సుల్తాన్స్) వంటి స్టార్ ప్లేయర్లు పాల్గొంటున్నారు. ఉగ్రవాద సంస్థ విడుదల చేసిన తాజా ప్రకటనలో వీరిద్దరి పేర్లను ప్రత్యేకంగా ప్రస్తావించడం క్రికెట్ వర్గాల్లో ఆందోళన కలిగిస్తోంది. "మీ ఆటగాళ్లను పాకిస్థాన్ కు పంపకండి. మైదానంలో వారికి ఏదైనా జరిగితే మా బాధ్యత కాదు" అంటూ వివిధ క్రికెట్ బోర్డులను ఉగ్రవాదులు



బహిరంగంగా హెచ్చరించారు. వార్నర్, స్మిత్తో పాటు మార్నస్ లబుషేన్, మోయిన్ అలీ, డెవాన్ కాన్సే, అడమ్ జంపా వంటి స్టార్ ప్లేయర్లు కూడా ఈ లీగ్లో పాల్గొంటున్నారు.

పీసీసీ సంచలన నిర్ణయం..

పరిస్థితి తీవ్రతను గమనించిన పాకిస్థాన్ క్రికెట్ బోర్డు చైర్మన్ మొహిన్ నఖ్వీ అత్యవసర నిర్ణయాలు తీసుకున్నారు. భద్రతా కారణాల దృష్ట్యా పీఎస్ఎల్ 2026 మ్యాచ్లన్ని ప్రేక్షకులు లేకుండానే నిర్వహించనున్నారు.

మార్చి 26న జరగాల్సిన గ్రాండ్ ఓపెనింగ్ సెరిమనీని సైతం పీసీసీ రద్దు చేసింది. ముందుగా నిర్ణయించిన వేదికలను మార్చి, కేవలం లాహోర్, కరాచీ నగరాలకే ఈ మేగా టోర్నీని పరిమితం చేశారు. ఇదే సమయంలో మార్చి 26 నుంచి స్టార్ట్ కానున్న ఈ టోర్నీలో మొత్తం 44 మ్యాచ్లు జరగాల్సి ఉంది. అయితే, తాజా బెదిరింపుల నేపథ్యంలో విదేశీ ఆటగాళ్లు పాకిస్థాన్లో కొనసాగుతారా లేదా అన్నది సందిగ్ధంగా మారింది. ఇప్పటికే కొందరు ఆటగాళ్లు పీఎస్ఎల్ వదిలి ఐపీఎల్ వైపు మొగ్గు చూపుతున్నట్లు ప్రచారం జరుగుతుంది.

ముంబై ఇండియన్స్ కెప్టెన్స్ పై మళ్లీ చర్చ

- 'ముంబై ఇండియన్స్' కెప్టెన్స్ నుండి 'హార్టిక్ పాండ్య' అవుతే..?
- కొత్త కెప్టెన్ గా సూర్యకుమార్ యాదవ్!
- కృష్ణమాచారి శ్రీకాంత్ కీలక వ్యాఖ్యలు వైరల్

ముంబై: మరో 5 రోజుల్లో ఐపీఎల్ 2026 సీజన్ మొదలు కానుంది. అయితే ఇంతలో ముంబై ఇండియన్స్ జట్టులో కెప్టెన్స్ అంశం మరోసారి చర్చనీయాంశంగా మారింది. టీమిండియా మాజీ క్రికెటర్ కృష్ణమాచారి శ్రీకాంత్ చేసిన వ్యాఖ్యలు ఇప్పుడు పెద్ద చురుకొత్త రేపుతున్నాయి. ప్రస్తుత కెప్టెన్ హార్టిక్ పాండ్య తన నాయకత్వ బాధ్యతలను సూర్యకుమార్ యాదవ్ కు అప్పగించాలంటూ ఆయన సూచించారు. ముంబై ఇండియన్స్ చివరిసారిగా రోహిత్ శర్మ కెప్టెన్సీలో 2020లో టైటిల్ గెలిచింది. అంతే ముంబై ట్రోఫీ గెలిచి ఐదో అవ్వతుంది. 2024లో గుజరాత్ టైటాన్స్ నుంచి ట్రోఫీ ద్వారా హార్టిక్ పాండ్య తిరిగి ముంబై ఇండియన్స్ జట్టులోకి వచ్చి కెప్టెన్ గా బాధ్యతలు చేపట్టాడు. అయితే ఆ సీజన్ లో జట్టు పాయింట్ల పట్టికలో చివరిస్థానంలో నిలవడం పలు విమర్శలకు దారితీసింది. ఇక ఐపీఎల్ 2025 సీజన్ లో ఫ్లే ఆఫ్ కు చేరినా, ట్రోఫీ దక్కనిపోవడంతో కెప్టెన్సీపై మళ్లీ రచ్చ



మొదలైంది. ముఖ్యంగా రోహిత్ శర్మ, సూర్యకుమార్ యాదవ్ వంటి వరల్డ్ క్లాస్ విజేత కెప్టెన్లు జట్టులో ఉండగా హార్టిక్ పాండ్య నాయకత్వంపై ఇప్పుడు అందరూ సందేహాలు వ్యక్తం చేస్తున్నారు. ముంబై ఇండియన్స్ ప్రాంచైజీ యాజమాన్యం, జట్టు మేనేజ్మెంట్, అలాగే హార్టిక్, రోహిత్, సూర్యకుమార్ కలిసి భవిష్యత్పై స్పష్టమైన నిర్ణయం తీసుకోవాలని కృష్ణమాచారి శ్రీకాంత్ తన యూట్యూబ్ ఛానల్ లో సూచించారు. ఈ పరిస్థితిని "వింత పరిస్థితి"గా ఆయన పేర్కొనడం ఇప్పుడు హాట్ టాపిక్ గా మారింది.

ఐపీసీ టీ20 వరల్డ్ కప్ 2026 టీమ్ ఇండియాకు విజయం అందించిన "సూర్యకుమార్ యాదవ్" కెప్టెన్సీకి సరైన ఎంపిక అంటూ ఆయన అభిప్రాయపడ్డారు. అంతేకాదు హార్టిక్ పాండ్యనే స్వయంగా కెప్టెన్సీ నుంచి తప్పుకుని, సూర్యకుమార్ కు బాధ్యతలు అప్పగిస్తే సమస్య సులభంగా పరిష్కారం అవుతుందని శ్రీకాంత్ సూచించడం కొనసాగింది. "సూర్యకుమార్ లీడర్ చేయాలి, నేను సపోర్ట్ చేస్తాను" అని హార్టిక్ చెబితే జట్టులో ఉన్న అంతర్గత సమస్యలు పూర్తిగా సర్దుకుంటాయని ఆయన అన్నారు.

సీఎస్ఎల్ హిస్టరీలో మైలురాయి

- ఫస్ట్ హోల్ ఆఫ్ ఫేమ్లో సురేష్ రైనా, మాధ్యూ హేడెన్ ఎంట్రీ
- ఫైవ్-టైమ్ ఐపీఎల్ ఛాంపియన్స్ సీఎస్ఎల్ తన మొదటి హోల్ ఆఫ్ ఫేమ్ను ప్రకటించింది
- ఫస్ట్ హోల్ ఆఫ్ ఫేమ్లో సురేష్ రైనా, మాధ్యూ హేడెన్ ఎంట్రీ

చెన్నై: చెన్నై సూపర్ కింగ్స్ తన చరిత్రలో మరో మైలురాయిని సాధించింది. ఫైవ్-టైమ్ ఐపీఎల్ ఛాంపియన్స్ సీఎస్ఎల్ తన మొదటి హోల్ ఆఫ్ ఫేమ్ను ప్రకటించి, ఇందులోకి భారత ఆల్ రౌండ్ సురేష్ రైనా,

ఆస్ట్రేలియా బ్యాటింగ్ దిగ్గజం మాధ్యూ హేడెన్లను చేర్చింది. ఈ గౌరవం మార్చి 22, 2026న చెన్నైలోని ఎంపి విదంబరం స్టేడియంలో జరిగిన 'రోజా'26' ఫ్యాన్స్ ఈవెంట్లో ప్రకటించింది. సీఎస్ఎల్ ప్రాంచైజీ తన లెగ్సిని గుర్తించడానికి ఈ హోల్ ఆఫ్ ఫేమ్ను ప్రారంభించింది. ఇది టీమ్ చరిత్రలో అత్యంత ముఖ్యమైన, భావోద్వేగపూరితమైన క్షణం అని సీఎస్ఎల్ అధికారికంగా పేర్కొంది. ఈ ఈవెంట్లో మాజీ ప్లేయర్లు, ప్రస్తుత టీమ్ సభ్యులు, ఫ్యాన్స్ తో కలిసి గత విజయాలను సెలబ్రేట్ చేసుకున్నారు. ఐకాన్ సురేష్ రైనా సీఎస్ఎల్తో 2008 నుంచి 2021 వరకు ఆడాడు. టీమ్ ఇన్స్పిర్షన్ నుంచి అతను స్టార్ ప్లేయర్ గా నిలిచాడు. నాలుగు ఐపీఎల్ టైటిల్స్ (2010, 2011, 2018, 2021)లో కీలక పాత్ర పోషించాడు. అలాగే 2010, 2014 ఛాంపియన్స్ లీగ్ టీ20 టైటిల్లో కూడా భాగస్వామ్యం వహించాడు. 2014 సీఎస్ఎల్లో ఫ్లేయర్ ఆఫ్ ది టోర్నమెంట్ అవార్డు

గెలుచుకున్నాడు (234 రన్స్). సీఎస్ఎల్ ఫ్యాన్స్ 'చిన్న తల'గా ప్రియంగా పిలుచుకునే రైనా, టీమ్కు 5528 రన్స్ సాధించాడు. ప్రాంచైజీ అత్యధిక రన్ స్కోరర్లలో ఒకరు.

మాధ్యూ హేడెన్ -- ఓరెంజ్ క్యాప్ విన్నర్, ఓపెనింగ్ దిగ్గజం

54 ఏళ్ల ఆస్ట్రేలియన్ బ్యాట్లర్ మాధ్యూ హేడెన్ 2010 ఐపీఎల్ విన్సింగ్ టీమ్లో భాగస్వామ్యం వహించాడు. సీఎస్ఎల్ తరఫున ఓపెనింగ్ ఖాతా ఇన్నింగ్స్ ఆడి, మొదటి సూపర్ కింగ్స్ ఆరెంజ్ క్యాప్ విన్నర్ అయ్యాడు. అతని అగ్రస్కోర్ బ్యాటింగ్ సీఎస్ఎల్ బ్యాటింగ్ లైసెన్స్కు బలం చేకూర్చింది. ఈ ఇద్దరు దిగ్గజాల ఇండక్షన్ సీఎస్ఎల్ ఫ్యాన్స్ కు భావోద్వేగపూరితమైన క్షణం. టీమ్ లెగ్సిని గౌరవించడానికి ఈ హోల్ ఆఫ్ ఫేమ్ ఒక అద్భుతమైన అడుగు అని సీఎస్ఎల్ అధికారులు చెబుతున్నారు.

worldinlast24hr Follow ...

VIRAT KOHLI'S BIG DEMAND

- According to reports, Kohli has asked RCB management for chartered flight access between India and London

- If there's a gap of more than 3 days between matches, he plans to fly out to London and return just before the next game.





నటి రోజూ రీ ఎంట్రీ

12 ఏళ్ల తరవాత తమిళ మూవీతో స్టార్ట్

తమిళ సినీ పరిశ్రమలో సీనియర్ నటీమణుల రీఎంట్రీ ట్రెండ్ కొనసాగుతోంది. ఇటీవల శోభన తిరిగి కోలీవుడ్లోకి అడుగుపెట్టింది. ఇప్పుడు మరో ఫైర్ బ్రాండ్ నటి, రాజకీయ నాయకురాలు అల్లె రోజూ కూడా మళ్లీ తమిళ సినీమాల్లో బిజీ అవుతున్నారు. గత కొంతకాలంగా రాజకీయాల్లో చురుకుగా ఉన్న రోజూ, ప్రస్తుతం సినీమాలపై మళ్లీ ఫోకస్ పెట్టారు. 12 ఏళ్ల విరామం తర్వాత ఆమె తమిళ ఇండస్ట్రీలోకి రీఎంట్రీ ఇస్తుండటం విశేషం. ఇప్పటికే ఆమె నటించిన లెనిన్ పాండ్యన్ మాటింగ్ పూర్తి చేసుకుని విడుదలకు సిద్ధంగా ఉంది. ఇదే సమయంలో రోజూ నటిస్తున్న మరో చిత్రం అన్నే దయానా కోలీవుడ్లో హాట్ టాపిక్ గా మారింది. పారి ఎలవళగన్ హీరోగా నటిస్తున్న ఈ చిత్రంలో రమ్య రంగనాథన్ హీరోయిన్ గా కనిపించ చున్నారు. చెన్నైలోని పెరంబూర్ బ్యాంక్ డ్రాప్ లో సాగే ఈ రోమాంటిక్ లవ్ స్టోరీలో రోజూ కీలక పాత్రలో, ముఖ్యంగా హీరో తల్లి పాత్రలో కనిపించబోతున్నారు. ఇటీవల ఈ సినిమా నుంచి విడుదలైన 'పెరంబూర్ గానా' సాంగ్ మంచి స్పందన అందుకుంటోంది. ముఖ్యంగా ఈ పాటలో రోజూ చేసిన హాస్ సైపులు అభిమానులను ఆకట్టుకుంటున్నాయి. చాలా గ్యాప్ తర్వాత కూడా తన ఎనర్జీ తగ్గలేదని మరోసారి నిరూపించారు. ఈ పాట వీడియో ప్రస్తుతం సోషల్ మీడియాలో వైరల్ గా మారింది. మిలియన్ డాలర్ స్టూడియోస్ నిర్మిస్తున్న ఈ చిత్రం మాటింగ్ పూర్తయి, ప్రస్తుతం పోస్ట్ ప్రొడక్షన్ పనులు జరుగుతున్నాయి. ప్రమోషన్ లో భాగంగా లిరికల్ వీడియోలు విడుదల చేస్తూ సినిమాపై అంచనాలు పెంచుతున్నారు. ఇటీవల సీనియర్ నటి రాధిక నటించిన 'తాయి కిళవి' భారీ విజయాన్ని సాధించడంతో, ఇప్పుడు రోజూ రీఎంట్రీ మూవీపై కూడా కోలీవుడ్ లో మంచి బజ్ నెలకొంది. సుదీర్ఘ విరామం తర్వాత రోజూ మళ్లీ తెరపై కనిపించబోతుండటంతో అభిమానులు ఆసక్తిగా ఎదురుచూస్తున్నారు. ఈ రీఎంట్రీతో కోలీవుడ్ లో రోజూ మరోసారి తన సత్తా చాటుతారా అన్నది చూడాలి.



నాపేరుతో ఎలాంటి వ్యాపారాలు లేవు

ఎవరైనా మోసం చేయాలని చూసే ఫిర్యాదు చేయండి

గాయని మంగ్లీ ప్రకటన విడుదల

ప్రఖ్యాత ఫోక్ సింగర్ మంగ్లీ పేరుతో మైక్రో పైసాస్ వ్యాపారం జరుగుతోందని వస్తున్న వార్తలపై ఆమె ఘాటుగా స్పందించారు. తనకు అలాంటి వ్యాపారాలతో సంబంధం లేదని స్పష్టం చేస్తూ, సోషల్ మీడియా వేదికగా ఓ అధికారిక ప్రకటన విడుదల చేశారు. ఇటీవల కొందరు వ్యక్తులు మంగ్లీ పేరును ఉపయోగిస్తూ మైక్రో పైసాస్ పేరిట డబ్బులు వసూలు చేస్తున్నారనే వార్తలు వెలుగులోకి వచ్చాయి. ఈ నేపథ్యంలో ఆమె స్పందిస్తూ, 'నా పేరుతో డబ్బులు సేకరిస్తున్నారని వస్తున్న వార్తలు పూర్తిగా అసత్యం. నాకు ఆ వ్యక్తులతో గానీ, వార్ని +నాస్ వ్యాపారాలతో గానీ ఎలాంటి సంబంధం లేదని తెలిపారు. మంగ్లీ తన ప్రకటనలో, తనను మరియు తన కుటుంబ సభ్యులను చాలా మంది ప్రాఫెషనల్ ఈవెంట్స్ కోసం సంప్రదిస్తుంటారని చెప్పారు. అయితే, ఆ ఈవెంట్స్ కు సంబంధించిన ఆహ్వానాల వరకే తమకి పరిచయం ఉంటుందని, వారి వ్యక్తిగత వ్యాపారాల గురించి తాము ఎలాంటి బాధ్యత వహించబోమని స్పష్టం చేశారు. అలాగే, తన పేరును ఉపయోగించి మోసాలకు పాల్పడటం అన్యాయమని, ఇది తన వ్యక్తిగత ప్రతిష్టను దెబ్బతీసే ప్రయత్నమని ఆమె ఆవేదన వ్యక్తం చేశారు. సోషల్ మీడియాలో వైరల్ అవుతున్న కరెన్సీ వీడియోలు, +నాస్ వ్యవహారాలకు తమ కుటుంబానికి ఎలాంటి సంబంధం లేదని ఆమె మరోసారి క్లియర్ చేశారు. ఎవరైనా నా పేరు చెప్పి డబ్బులు అడిగితే దయచేసి నమ్మకండి. అలాంటి మోసాలకు గురైన వారికి న్యాయం చేయాలని పోలీస్ శాఖను కోరుతున్నాను అని మంగ్లీ విజ్ఞప్తి చేశారు. ఈ ప్రకటనతో, మంగ్లీ పేరును వాడుకొని జరుగుతున్న మోసాలపై ప్రజల్లో అవగాహన పెరిగే అవకాశం ఉంది. ఇదిలా ఉంటే ఇటీవల మంగ్లీ పాస్-ఇండియా చిత్రం ఐఆ: డి డెవెల్ సినిమా కోసం ఒక పాట పాడింది. 'సర్వే చునర్ తేరి సర్వే' పాటలో డబుల్ మినింగ్ లిరిక్స్ ఉన్నాయనే ఆరోపణలతో సోషల్ మీడియాలో తీవ్ర విమర్శలు వెల్లువెత్తాయి. ఈ క్రమంలో మంగ్లీ సోషల్ మీడియాలో స్పందిస్తూ 'ప్రజల భావోద్వేగాలను గౌరవిస్తూ ఈ పాటను తొలగించాలి. అనుకోకుండా జరిగిన పొరపాటుకు పూర్వపూర్వక క్షమాపణలు' అని తెలిపారు.

దురంధర్ 2 కలెక్షన్ల దూకుడు

ప్రపంచవ్యాప్తంగా రూ.750 కోట్ల కలెక్షన్లు తన నటజీవితాన్ని గుర్తు చేసుకున్న గౌరవ

ఆదిత్య ధర్ దర్శకత్వంలో రణవీర్ సింగ్ ప్రధాన పాత్రలో నటించిన పై ట్రిబ్లర్ 'దురంధర్ 2' బాక్సాఫీస్ వద్ద రికార్డుల సునామి సృష్టిస్తోంది. విడుదలైన నాలుగు రోజుల్లోనే ఈ చిత్రం చారిత్రక పసూళ్లను సాధించి, హిందీ సినీ చరిత్రలో సరికొత్త మైలురాళ్లను నెలకొల్పింది. నాలుగు రోజుల్లోనే 'దురంధర్ 2' ప్రపంచవ్యాప్తంగా రూ.750 కోట్ల కలెక్షన్లతో దూసుకుపోతోంది. బుద్ధవారం జరిగిన పెయిడ్ ప్రివ్యూల ద్వారానే రూ.43 కోట్లు సాధించిన ఈ సినిమా, ఆదివారం ఒక్కరోజే దేశీయంగా అత్యధికంగా రూ.115 కోట్లు వసూలు చేసి రికార్డు సృష్టించింది. హిందీ చిత్రసీమలో పాపూల్ ఖాన్ 'పహాల్' నెలకొల్పిన రూ. 287 కోట్ల ఓపెనింగ్ వీకెండ్ రికార్డును 'దురంధర్ 2' సునాయాసంగా అధిగమించింది. ఓవర్సీస్ మార్కెట్లో కూడా రూ.180 కోట్లు వసూళ్లతో ఈ చిత్రం ప్రభంజనం సృష్టిస్తోంది. ఇకపోతే 'దురంధర్ 2' సంచలనం సృష్టిస్తోన్న వేళ.. ఇందులో కీలకపాత్రలో నటించిన సీనియర్ నటుడు గౌరవ్ తన జ్ఞాపకాలను గుర్తు చేసుకున్నారు. ఈ చిత్రంలో మహమ్మద్ అలం పాత్రతో మెప్పించిన ఆయన తాజాగా ఓ లేఖను

పంపిస్తున్నారు. 1998లో తాను ఇండస్ట్రీకి వచ్చిన తొలినాళ్లలో తన తల్లిదండ్రులకు రాసిన లేఖను షేర్ చేశారు. దీల్లో నుంచి ముంబయి వచ్చిన రోజుల్లో తన ఆర్థిక ఇబ్బందులను అందులో ప్రస్తావించారు. 'ఇది 1998లో మా అమ్మనాన్నలకు రాసిన లేఖ. నేను ముంబయికి వచ్చి అప్పటికి నెల రోజులు కూడా కాలేదు. అప్పట్లో ఈమొలల్ లోపు లేవు, కేవలం ఉత్తరాలే. ఆ తర్వాత టీవీ, సినిమాలు, యాప్స్, రేడియో, రిల్స్.. ఇలా ఎన్నో ఒడుదొడుకులతో నా ప్రయాణం సాగింది. అప్పట్లో నా భవిష్యత్తు ఎలా ఉంటుందో తెలియదు కానీ, నేనేప్పుడూ ఆశను కోల్పోలేదు. నాకు అందగా నిలిచిన మా అమ్మనాన్నలకు ధన్యవాదాలు' అంటూ లేఖను పంపిస్తున్నారు. అందులో తన తల్లిదండ్రులకు అప్పటి పరిస్థితిని వివరించారు గౌరవ్. 'ప్రస్తుతానికి డబ్బు పరంగా ఏమీ కలిసిరావడం లేదు. కానీ, త్వరలోనే మంచి జరుగుతుందని ఆశిస్తున్నాను. దీల్తో పోలిస్తే ఇక్కడ అవకాశాలు ఎక్కువగా ఉన్నాయి. ఖర్చు తగ్గించుకోవడానికి నేను స్పృహితుడితో కలిసి ఓ చిన్న గదిలో ఉంటున్నాను. టెలిఫోన్, విద్యుత్, గ్యాస్, నీటి బిల్లులతో పాటు భోజనం ఖర్చులు కూడా ఇద్దరం కలిసి పంచుకుంటున్నాం. భవిష్యత్తుపై ఆశతో జీవిస్తున్నాను. కానీ నేను నేర్చుకోవాల్సింది ఇంకా చాలా ఉంది' అని రాసి ఉన్న లేఖ ప్రస్తుతం వైరల్ అవుతోంది. దీనిపై బాలీవుడ్ ప్రముఖులు స్పందిస్తున్నారు. పట్టుదలతో క్రమిస్తే ఏదో ఒకరోజు గుర్తింపు లభిస్తుందంటూ ప్రశంసిస్తున్నారు.



బైకర్ ట్రైలర్ కు ప్రభాస్ ప్రంశసలు

బాలీవుడ్ ఛార్మింగ్ స్టార్ శర్వానంద్ హీరోగా నటిస్తున్న లేటెస్ట్ చిత్రం బైకర్ ఇప్పటికే సినీ వర్గాల్లో సాల్డ్ బజ్ క్రియేట్ చేసింది. ఇండియాలోనే తొలి మోటోక్రాస్ రేసింగ్ బ్యాక్డ్రాప్ లో తెరకెక్కుతున్న ఈ సినిమా తన కాన్సెప్ట్ తో ప్రత్యేక గుర్తింపును సంపాదించింది. తాజాగా విడుదలైన ట్రైలర్ ప్రేక్షకులను విశేషంగా ఆకట్టుకుంటూ సోషల్ మీడియాలో ట్రెండింగ్ లో నిలుస్తోంది. ఈ ట్రైలర్ పై పాస్ ఇండియా స్టార్ ప్రభాస్ స్పందించడం మరింత ఆసక్తిని రేకెత్తించింది. తన ఇన్స్టాగ్రామ్ వేదికగా ప్రభాస్ బైకర్ ట్రైలర్ వైబ్ అందిరపోయింది' అంటూ ప్రశంసలు కురిపించాడు. ట్రైలర్ చాలా ఎంగేజింగ్ గా ఉందని, సినీమా టీమేకు తన శుభాకాంక్షలు తెలియజేశాడు. ముఖ్యంగా శర్వానంద్ తో పాటు నిర్మాణ సంస్థకు కూడా విజయాన్ని కోరుకున్నాడు. ఈ ట్రైలర్ లో హై-ఆక్షన్ రేసింగ్ సీన్స్, ఎమోషనల్ ఎలిమెంట్స్, ఫ్యామిలీ బ్యాక్డ్రాప్ అన్నీ బ్యాలెన్స్ చేయబడినవిగా ముందుగా ప్రశంసలు తెలియజేశాడు. శర్వానంద్ పూర్తిగా కొత్త లుక్ లో కనిపిస్తూ, రేసర్ పాత్రలో తన ట్రాన్స్ ఫర్మేషన్ తో ఆకట్టుకుంటున్నాడు. మరోవైపు సీనియర్ నటుడు రాజశేఖర్ పవర్ ఫుల్ పాత్రలో కనిపించనుండటం సినీమాపై ఆసక్తిని మరింత పెంచుతోంది. ఈ చిత్రంలో హీరోయిన్ గా మాళవిక నాయర్ నటిస్తుండగా, భారీ తారాగణం ఈ ప్రాజెక్ట్ లో భాగమైంది. దర్శకుడు అభిలాష్ రెడ్డి ఈ చిత్రాన్ని స్టైలిష్ రేసింగ్ డ్రామాగా రూపొందిస్తున్నారు. యూవీ క్రియేషన్స్ నిర్మిస్తున్న ఈ మూవీ టెక్నికల్ గా కూడా హై స్టాండర్డ్ తో తెరకెక్కుతున్నట్లు ట్రైలర్ ద్వారా స్పష్టమవుతోంది. మోటోక్రాస్ రేసింగ్ వంటి కొత్త కాన్సెప్ట్ తో వస్తున్న ఈ సినిమా తెలుగు ప్రేక్షకులకు ఒక ఫ్రెష్ ఎక్స్ పీరియన్స్ ఇవ్వనుందని చిత్ర యూనిట్ ధీమా వ్యక్తం చేస్తోంది. ఇప్పటికే ట్రైలర్ కు వస్తున్న స్పందనను బట్టి, ఈ సినిమా బాక్సాఫీస్ వద్ద మంచి ఓపెనింగ్స్ సాధించే అవకాశాలు కనిపిస్తున్నాయి. ప్రపంచవ్యాప్తంగా విప్లవ గ్రాండ్ గా విడుదల కానున్న 'బైకర్' మూవీ, శర్వానంద్ కెరీర్ లో ఒక కీలక మైలురాయిగా నిలుస్తుందా లేదా అన్నది ఆసక్తికరంగా మారింది.